
जग्गूवकुलमूषणविरचित सुवर्णान्योक्तिपञ्चकम्‌ 


he 


aA ननु सुवर्ण ! तुलाधटायां 

लोहेन तोलयति हन्त करोमि किं वा | 
इत्थं सदा मनसि मा कुरु ते गुरुत्व 

तेन प्रकाशमुपयाति जनौधमध्ये ॥ १ ॥ 


qat निपात्य तव वर्णपरीक्षणं किं 

कार्य भवत्वपि तथैव बिभेषि न त्वम्‌ | 
बणोत्तमत्वमपि ते प्रकटीकरोषि . 

हे जातरूप! तव सिद्धमिदं कुतो भी: ॥२॥ 


घनताडनश्च दहने निपातन 

सकलश्च सद्यमभवत्सुवर्ण ! यत्‌ | 
भगवत्किरीटपदन्‌ पुरत्वम- 

प्यधिगत्य बोधयसि तत्तपःफरम्‌ ॥ ३ ॥ 


अवदाश्रयतस्सुवर्ण ! कान्ति नवरल्लानि भजन्ति ते शरीरे | 
श्रममप्यविचार्य दातृभावे भवदौदार्यमहो कथं त्रवीमि ॥ ४ ॥ 


THU वसत्त्वामनच्छं 
समुद्धत्य वह्णौ निपात्याच्छकायं | 


परिक्रीडनासक्तमातेनिरे हि! ॥ Ul 

FOREWORD 


Sri Jaggu Alwar Iyengar, with the pen-name Vakulabhigana, 
comes from a traditional family of Sanskrit scholar-poets ; and 
his numerous original contributions to modern Sanskrit 
literature, poems, plays etc., have won encomiums of traditional 
pundits and literary scholars alike. Not only he enjoys _ the 
popularity of a sahaja-kavi among literary scholars, and is a 
recipient of several public honours, but he is also a representa- 
tive of a fast-disappearing tradition in the South of pure secular 
literature in Sanskrit. He has distinguished himself as a master 
of chiselled, chaste and felicitous phrasing in Sanskrit which can 
infuse new life into old legends and at the same time handle new 
historical themes with consummate art, free from the decadent 
flaws of prolixity, bombast and longwindedness. The two short 
plays published now show the playwright at his best. 


Samyukta deals with the well known historical-romantic 
episode of Prthviraj the hero, and the heroine Sarhyukta, 
daughter of the inimical king, Jayachand ; how they loved and 
how the hero overcame, by his knight-errantry, all obstacles in 
the way of their marriage. It is a short play in five Acts where 
the action moves rapidly, the tone shifts from the heroic to the 
comic and the romantic, with a soft touch of the pathetic; and 
the style is throughout as pellucid as it is poetic, as moving as it 
is thrilling. 


_ , Nighna-tapasam: is a playlet in just two Acts giving a very 
vivid picture of the most popular and interesting episode of 
Rsyasrmga, seduced by the court damsels of King Romapada, 
The hero is a youth brought up in the forest by his father in 
such seclusion that he does not even know what sex means. He 
has „never seen a woman in his life. The courtesans artfully 
fascinate him and lure him to go to the city with them, where 
he is offered the princess in marriage because of the rains he 
brought with him to the blighted land. There is rollicking 
humour here, handled very skilfully by the author. Both these 
plays show how tradition can be blended with modernity by a 
master-artist. 


1 am happy to recommend this significant addition to 
modern Sanskrit literature as deserving the attention of all 
Sanskrit-lovers. 


Karnataka University, K. Krishnamoorthy 
Dharwad. Prof. & Head of Dept. of Sanskrit 
January 12, 1982 Karnataka University, Dharwad. 

श्रीः 
॥ श्रीमते रामानुजाय नमः || 


उपोद्धातः 


कविः काव्यं सहृदया नटास्सामाजिकास्सुधीः | 
जयन्तु ये रसाखादे सिद्धा grat विदग्धकाः ॥ 


तत्रभवान्‌ बाळधन्विकुळकळ्शजळनिधिसुघांञुः जग्गू वकुळभूषण: कविः 
बिरचितानेक्रपौराणिकनाटकछोकः चारित्रकेण प्रतिज्ञाकौटिल्येन खप्रतिभां 
प्रदश्य अन्यदपि चारित्रकं बस्तु मार्गमाणः “ संयुक्ता ”मेव सुयुक्तामवगच्छन्‌ 
नाटकरल्रमङ्कपञ्चकात्मकमरीरचत्‌ || 

“ade कीर्तयेत्‌ ” इति सामान्यशास्त्रं “ 

” इति नाटकळक्षणमप्याकळय्य, कत्रिदु:खान्तमपि चरितं gard 
न्यरूपयत्‌ | जयचन्द्रः खाभाविकमपि SITG समुत्सृज्य वैतसीं बृत्तिमाश्रित- 
बानिति च। जयचन्द्रेणाश्वमेधार्थ वाजिविसर्जनं, कारागारबद्धपृथ्वीराज 
विदूषकत्रिसञनत्रत्युपक्ृतिधिया पृथ्वीराजेन बद्धस्य यज्ञीयाश्चस्य विमुक्तिः, 
अश्वमेघसमनन्तरमेब स्वयंवरसमारंभः इत्यादिश्च कविना कल्पितम्‌। 
जयचन्द्रसमास्थानापवरके पृथ्वीराजप्रतिकृतिकर्पने च महीश्रमहाराज- 
राजगृह स्थितराजास्थानगतनात्त्रडिकृष्णभूपग्रतिकृतिं प्रस्याभिज्ञापयति। मध्य- 
fea, रथसंचळन, Wiener, चम्पकाराम, कन्याकुब्जवेभव, बिपणि- 
वीधिगतषण्डजन, ब्राह्मण क्षत्रसंघ, स्वयंबरमण्डपादिबरणेनानि प्रकृतिसहजा- 
न्यपि समावर्जयन्ति सहृदयहृदयान्तराणि | 


vii 

अयञ्च कविः सरसकवितया ्रकृतिसहजस्तरभाबोक्तया “ Miaa- 
प्येत्त कत्रिस्तत्तत्प्रपश्यति ” इति गाधानुगुणकस्पनाचातुरीविछासेन च 
रसिकजनमनांसि समावर्जयन्‌ कविकुळफाळतलेबु तिककायत इति न 
तिरोहितमेतत्समेषाम्‌ | 

तापसो हि ऋष्यश्वन्ञः खपितुः गणिकानां मद्दाराजस्य शान्तायाश्च 
adata इति “ निन्नतापसम्‌” इति नामास्य समुचितमेव, यतः 
स्रपितुकान्तारादन्यदजानानो हि सुग्धस्वमाबो व्यवद्वारानमिज्ञस्स ऋषिपुत्रः | 
बाळवननैसगिकेण तद्याहवरेणान्तमार्जबमाविष्कृतम्‌ | तदिदसुभयमपि नाटकं 
सहृदयहृदयपारणपारीणं भूयादित्याशास्महे | 


1 


सहृदयवशवदः 
で 
४ महालक्ष्मीमन्दिरम्‌ ” बालधन्वि जग्गू खुद्शनाचायेः 
I Main Road, Palace Lower Orchards साहित्य वेदान्त विद्वान्‌ 


Behind Cauvery Talkies विश्रान्त विदिष्टाद्वैतवेदान्त प्राध्यापकः 
Bangalore-560003. बंगळूर २२-१-८२. 

॥ श्री: 
ll शुभमस्तु ॥ 
संयुक्ता 
प्रथमोऽङ्कः 
निजानुरक्तामपहृत्य रुक्मिणीं 
विजि शत्रून्समरेऽभियायिनः। 
जग्राह यस्तत्करपद्ममाद्रा- 
त्स पातु युष्मान्पुरुषः पुरातनः IS ॥ 
(ततः प्रविशति नान्द्यन्ते सूत्रधारः) 
सूत्र--(सानन्दे परिक्रम्य) एवमार्यभिश्रान्िज्ञापयामि-- 
नानानाटकनिर्माता यः कोबिदसुदाबहः | 
स एवास्यापि कर्ता हि जग्गू वङुलभूषणः ॥ २॥ 
(ससम्भ्रमं प्रविस्य) 
नटी- (सम्ूभङ्ग) अळमळं गेण, (अळमळमनेन) 
सत्र--(सोहोगं) अये, किन्तु aes | 
नटी- -तस्प कइणो वि णहि कजंदरं, तुह त्रि तहा (तस्य कवेरपि न हि 
कार्यान्तरं, तवापि तथा) 


१ सरत्र--(सानुतापं) प्रिये, ्वमप्यरसिकेवान्यादशी संबृत्तासि। 


नटी--आम, किंदाणेअणाडअस्स तस्स कइणो वि णहि किंचि फळे, 
` तुह वि, तहा एव्व (आम, कृतानेकनाटकस्य तस्य कवेरपि न हि 
किञ्चित्रं, तवापि तथैव) 

२ संयुक्ता 
सूत्र (afidi) प्रिये, भवस्या कीरं फळमपेक्ष्यते ¦ 
नटी---अत्यकरी खु बिजा। (अर्थकरी खळ विद्या) 
一 る मुग्धासि किं तेन नश्वरेण ? 
नटी--किं तं विणा धरकजं प्पचळइ। (कि तद्विना गृहकार्य प्रचछति) 
स्रत्न--नचु, मन्दप्रज्ञासि आशापाशनिगडितासि, अद्ृष्टायत्त खळु धनं 
मेरुशिखरमारूढस्यापि तावदेव धनं AMSA, कवेः पुनः खभाव 
Sesl एब, जगति विरळा: खलु सहृदयाः, WA तावतः 
विकसति ङुसुमं स्वयं वनान्ते 
परिमलमाङ्किरपेक्षमेब भोग्यम्‌ | 
अनुभवरसिकाः पतन्ति भृङ्गाः 
कुतुकबशाद्धि न तत्र जन्तवोऽन्ये ॥ ३॥ 
(नेपथ्ये) हन्त, भोः 
नैव स्वयं नयविधौ मतिमान्ह्रिजोऽयं 
नाप्यस्मदुक्तिषु मनो निदधाति मानी | 
राज्याबनाय कतिचिद्दिवसाश्नियुक्तो 
राज्ञा बिमुह्यति तरां जटिले तु कार्य ॥ ४॥ 
सरत्र--(आकण्य) हन्त, भोः एबं किछ मूढ़प्रायं जगत्‌ | 
नटी--किं एदं ! (किमेतत्‌) 
सू्र--उक्तं हि, मूढ़प्रायं जगदिति | 
नटी- हँ त्रि ळोअगदा खु, ता ण बुद्धो अत्यो (अहमपि छोकगता खळ, 
तस्मान्न बुद्धोऽर्थः) 
aaki) प्रथ्वीराजस्य सचिवो नैध्रपनामा fay बिप्रतीसारेण 
व्याहरति | 

प्रथमोऽङ्कः | ३ 


नटी--अणुदावस्स किं काळणं | (अनुतापस्य कि कारणं) 
सूत्र--दिम्विजयाय प्रस्थितेन राज्ञा राज्यावनाय निमित्तमात्र नियुक्त 
नर्मसचिवं बसन्तकमुद्दिश्य पश्चात्ताप: | 
नटी- जुज्जुइ (सस्मितं) णम्मामञ्चेण कहं रज्रङ्कणं करीअदि। (युज्यते, 
नर्मामात्येन कथं राज्यरक्षणं क्रियते) 
सत्र--अत एवोक्तं किळ, मूढप्राये जगदिति, एहि गच्छावः। 
(निष्क्रान्तौ) 
(स्थापना) 
(ततः प्रविशति नैभ्रपः) 
नैभ्रपः-(नैव खयमिति पूर्वोक्तमेव पठित्वा) हन्त, नीत्या क्क राज्यरक्षणं 
कच स्वेच्छया परिहासवचनं, “ सर्व पश्यति सचिवोयं निमित्तमात्र 
भवतु भवान्युवराजः यावद्विजयी प्रतिनिवर्तिष्ये, इति राज्ञा 
तावदाक्ञप्तस्य त्रह्मबन्धोरस्य ताबदसह्या किळ स्ेच्छाम्रबृत्तिः कष्टं 
तदचुबर्तनं, (विचिन्त्य) भवतु, तावद्विराममभिळघामि यावद्राज्ञः 
प्रत्यागमनं, (इति परिक्राम्य सस्मित)--- 
अक्रमबद्धोष्णीषः स्फुटिततनुत्रस्फुरीभवत्तुन्दः | 
बिग्रोयं प्रकटयति स्वालङ्कारेण नर्मसचिवत्वम्‌ ॥ ५॥ 
(ततः प्रविशति सपरिच्छेदो यथानिर्दिशे वसन्तकः) 
बसन्तकः-कहि अमच्चो | (कुत्रामात्यः) 
कञ्चुकी- इदानी संस्कृतभाषया खल्वार्येण, हन्त, विस्मृत, युवराजेन 
व्यवद्र्सव्य | 
वसन्तकः--(नासाम्रनिहिंताङ्गछिः स्मृतिममिनीय) सत्यं, कामातयः ¦ (इति 
सगम्मीरं परिक्रामति) ` | 
(stam) नैभरप!---अयमहमस्मि | 

४ संयुक्ता 
वसन्तक!--(सस्मित) किमागतोसि, साधु, अमाल्यवर्य, सभां प्रतिमार्ग- 
मादर्शय | 
कश्चकी--इत इतो युवराजः, (इति मार्ग दर्शयति) 
वसन्तक!--(सभ्रभज) कि भवानमात्य: ¦ 
(कञ्चुकी सभयं स्तोकमपसरति) ` 
नैध्रप+--नहीदममात्यविहितं कर्म। 
वसन्तकः--मयेदानीं युवराजेन विधीयते | 
नैभ्रपः--(सनि्ेंदं) इत इतो युवराजः, सभामण्डपोयं | 
वसन्तकः--ममाप्यस्सक्षि | 
नैध्रपः--प्रमु्रशंसिनीयसुक्तिः | 
बसन्तकः-(साइ्हासं) कथं, प्रमुत्वशंसिनी, afe पुनरपि कथय, (anā) 
अयं कः ! 
नैध्रप+--सभामण्डपः, प्रविशतु युवराज: | 
. बसन्तक;- -(परिक्रम्प) इदम्‌? 
नेध्रपः- भद्रासने। 
बसन्तकः--उपविशतु बयस्यः, हन्त, विस्मृतं, अहसेबोपविशामि। (उप- 
बिशति) 
नैध्रप*--अनवसितोयं विबादः, अपि नाम प्रचळतु ? 


वसन्तक!--(खरिरः परामृशन्‌) किन्नु ag, आसनपरिग्रदसमनन्तरमेव ` 
विवादः | こなた で 

नैप्रप--द्य किल aariaa 0 ーー = =~ 

वसन्तकः---गजनिंगीणेकपित्यमिव aa शिरः, 'तन्मास्तु 
विवादविचार: प्रवततां सङ्गीतकं | 8 

प्रथमोऽङ्कः ५ 


नैभ्रपः--यथादिशति। (इति पत्रमर्पयति) 

वसन्तकः--(विलोक्य) बिडाछस्येव ममाप्यक्षि, अत एव, रात्राबन्धकारे 
्रन्थावोकनं, तदद्य त्वयैव पन्यतां (इति पत्रं निर्यातयति) 

नेभ्रपः--नकिमप्यन्यत्‌ , विरामस्तावदपेक्ष्यते, यावद्राज्ञ: प्रत्यागमनं | 

वसन्तक!--तर्हि, न तावद्वेतनमपि। 

aq 一 नाम। (निष्क्रान्तः) 

बसन्तकः)--हं, गच्छतु नाम, न किं प्रचछति तेन विना राज्यकार्यं, 
बसन्तकोस्म्यहं | 

प्रविश्य द्वारपाल।- ढुवारे चिट्ट (द्वरेतिष्ठति) 

वसन्तकः-_किममास्यः : 

ह्वारपाळः--ण हि जुबराअं दट्टुकामो कोबि। (नहि युवराजं द्र्छुकाम 
कोपि) 

वसन्तकः--कोपि वा, मया शङ्कितं पुनरपि प्रत्यागमनममात्यस्य सत्वरं 
प्रवेशय | 

द्वारपाल१--तहा (तथा) (निष्क्रान्तः) 

(प्रविश्य) श्रेष्ठी- -(साञ्जढिबन्ध) खामिन्‌ सिंहपाळो नाम महावणिक्‌ 
ISA गतः | 

बसन्तकः--(खगतं) हन्त भोः; किमिदमापतितं, (प्रकाश) न सनिहितो 
राजा ते मोचयितु | - 

श्रेष्ठी- -मृतः कथं मोच्यते ! हे 

वसन्तक!--किन्नु खळ मृतः किं;- महावणिगपि मृतः, ea, शोच- 
नीयस्सः, (इति रुदन्‌) Sadat सङ्गीतकं (कुशीळवेगीयते) 

3 一 (Geacd) अस्ति निवेदनीयं | 

à संयुक्ता - | 
वसन्तक!--तर्हि मास्तु सज्ञीतकं, निवेदय तावत्‌, कि निमन्त्रयितु 
ब्यापतोसि ? 
भरेष्ठी- हृन्त; मोः! (शिरसि हृस्तमादघाति) 
वसन्तक!--किं तवापि शिरोवेदना ? 
श्रेष्ठी- नहि, नहि | 
वसन्तकः--किं afè? 
श्रेष्ठी--स AAT: | 
बसन्तकः--हन्त, स त्वनपत्यः, सापत्या खढु तस्य भार्या | (सर्व-हसन्ति) | 
श्रेष्ठी- -तत्कथमिव ? 
बसन्तक!---तत्कथमिवेति प्रश्नः, (विचिन्त्य) हन्त, विस्मृतं साप्यन- 
पत्यैब ततः। 
श्रेष्ठी--तत्स्याळ: तद्धनापेक्षी | 
बसन्तकः-(परितो विछोक्य) क्क सचिवः हन्त, सोपि गतः किमद्य 
कर्तव्यं, हु, भवतु, भो श्रेष्ठिन्‌ केन समार्जितं तद्धनम्‌ १ 
्रेष्ठी-सिंहपालेन | 
. वसन्तक!---त्हिं कात्र विचिकित्सा, दीयतां सिंहपाछाय | 
शरेष्ठी- दन्त, तत्कथं दीयते शृताय! 
वसन्तकः-सत्यं, मृताय दातुं न शक्यते, तहिं, अस्मिन्नगरे तत्सदृश 
नामधेयः न कोप्यस्ति 2 
श्रेष्ठी--तदपि न युक्तं किछ | 
बसन्तकः--(सश्चमन्गं) किन्नु खखिदे, युवराजबचनस्यापि प्रतीपोत्तरं। 


(सक्रोध) मो श्रेष्ठिन्‌ गृह्विवादपरिह्वाराय नास्ति युबराज; । (नेपथ्य) | 
विजयतां महाराज; । | 

मथमोऽङ्कः 8 ७ 
बसन्तकः- -दिष्ट्या संप्राप्त इत्र वयस्यः, अछमनेन राज्यभारेण (ARER) 
श्रेष्ठी- -कथमिदानी ? 
वसन्तक!---(सस्मितं) अस्ति भवान्‌, अस्ति महाराजः। 
श्रेष्ठी- -अप्याज्ञा | 
वसन्तक!--यथेच्छं तिष्ठ, यथेच्छं गच्छ। 
श्रेष्ठी--(सनिर्वेदे) निरर्थको मत्प्रयास: (निष्कान्तः) 
बसन्तक!---(परिक्रम्य नेपथ्यामिमुखमवढोक्य) इत एवायाति महाराज: | 

(विचिन्त्य) भवतु, (इति शिरसि हस्तयुगढमाधाय मर्कटबदुपविशति) 
(ततः प्रविशति सचिन्तो राजा) 
राजा- (दी निश्चस्य)-- 
दिग्विजयात्संप्राप्ताः रल्लविशेषा गुणैकवहुमूल्याः | 
एकं て HH गुणभूयिष्ठं च्युतं हि करतो मे ॥ ६॥ 
(ध्यानमन्दे परिक्रम्य पदस्वळनमभिनीयं) किन्नु खल्विदं £ 
बसन्तकः--(सगद्गदं) वअस्सो वि रोइइ, हं वि रोइमि | (वयस्योपि रोदति 
अहमपि रोदिमि) 
राजा--कथं, वसन्तकः, (सस्मितं) युवराज; ? | 
बसन्तकः--ण हि वसंतओ, जुवराओ बि णहि, मंदभग्गो। (नहि वसन्तकः 
युबराजोपि नहि मन्दभाग्यः) 
राजा--किन्नु ag मर्कट इब निषण्णोसि ! 
TATRA घण्णत्तणं मंदभगास्स HE fel (तस्य धन्यत्वं मन्द- 
भाग्यस्य मम कुत्र) 
राजा--किमिदं, निर्विण्ण इब £ 

८ ` संयुक्ता 

- बसन्तकः--आम, सो उण जहचं रुद्वादो E आहिंडइ। (आम, स 
पुनर्यथेच्छं बक्षाइक्षमाहिण्डति) 

राजा--सखे, निदेदय तावत्‌, किं तत्‌। 

बसन्तकः--मददमत्यअम्मि रजमरं णिल्लिविअ बअस्सो संतुट्ठो पळिम्भमइ, 
& उण emo wet संउत्तोहि, (मम मस्तके राज्यभारं निक्षिप्य 
बयस्यस्सन्तुष्टः परिश्रमति अहं पुनः राज्यभारेणेवं संबृत्तोस्मि) ` 


राजा--(सस्मितं) किमियदेव, उत्तिष्ठ, कर्तव्यमस्ति, (बाहु गुद्दीत्वा स्थापयति) । 


बसन्तकः--किं करणिज्ञं दाणिं मए। (कि करणीयमिदानीं मया) 
राजा-ुमदद्रतते। 


बसन्तकः--किं मह एळ तुए रजाहिसेओ करीअदि? (किं ममैव त्वया | 


राज्याभिषेकः क्रियते ?) 
राजा--(सस्मितं) आम, महत्कार्यनिवेहणे तावदभिषिक्तोसि। 


बसन्तक!- ता अळं णेण सहित्तणेण हं उण जहिं कहि त्रि आहिंडिअ | 
उअळमळणं करिस्सं (इति गन्तुमुचुङ्क) (तर्हि, अळमनेन सखित्वेन | 


अहं पुनर्यत्र कुत्राप्याहिण्डेयादरभरणं करिष्यामि) 
राजा--वयस्य, अछ भिया, वक्तव्यमस्ति। (बाहुं गृह्णाति) 
वसन्तकः--(शिरसि हस्तमाधाय) हंहो, मत्थए किमण्णं णिवडिइस्सइ, 


णजाणामि, भणादु बअस्सो। (हंहो, मस्तके किमन्यन्निपतिष्यति, न | 


. जाने, भणतु बयस्यः) 
राजा- श्रणोतु बयस्यः 
संसारपाथोनिधिसारभूत॑ 
लावण्यपण्यं चिरपुण्यलस्यम्‌ | 
तारल्ययोग्यं सगुणं सुवृत्तं 
मुक्ताफलं दष्टमहो न लब्धम्‌ ॥७॥ ` 

प्रथमोऽङ्कः ९ 
बसन्तकः--कहिं Rg (कुत्र इष्ट) 
राजा- कन्याकुब्जे 
बसन्तकः--(सावेगं) eel, किं मए तत्य गदुअ अण्णेसिंदब्वं, णाहं 
पारोमि, मह कंठम्मि age खु तं एव्ब तुह देमि (हंहो कि मया 
तत्र गत्वाडन्वेषितव्यं, नाहं पारयामिं मम कण्ठे वर्तते खळ, तदेव 
तुभ्यं ददामि) 
राजा--(बिहस्य) न खल्वन्वेषणसाध्यं तत्‌ रल्लहारिणोऽपि मे ge कि, 
बसन्तकः--ता किंकरणिजं, (तहिं, कि करणीयं) 
राजा--योगबलेन SY, श्वणु ताबत्‌-- 
मच्छौयमात्सर्यविदवद्भैरो- 
प्यघीनकल्पो जयचन्द्रंनामा। 
यञ्शाढ्यइप्तः प्रियबाद्यवृत्तिः 
मुक्ताफलं तत्तदधीनमास्ते ॥ ८ ॥ 


बसन्तकः--(नासातले तजनीमाधाय was) किण्णु खु, ge वअणस्स 
णप्फुरइ अत्यो, (किन्नु खळ, तव वचनस्य न स्फुरलर्थः) 


राजा--इं, उत्तानहृदयोसि, सुल्दरीमौक्तिकममिहितं | : 

बसत्तक!--कहं सुंदळीमोत्तिअं, मए बि तं एव्व तक्तिदं, alg ताए णाम 
Rai, (कथं! सुन्दरीमौक्तिकं, मयापि तदेव तर्कितं, भवतु तस्या 
नामघेयं) に 

राजा--संयुक्ता। . 

बसन्तक!--र्कि तुए? (कि त्वया) 

राजा--मूर्ख, तस्या नामैव संयुक्तेति। 


2 

20 संयुक्ता 
बसन्तकः--ता at तुए संजुत्ता हबिस्सइ, (तर्हि सत्ये त्वया संयुक्ता 
मविष्यति) 
राजा- तत्रैव विचिकित्सा | 
चसन्तकः--अळं संसएण, बद्टामिं खु हं (अळं संशयेन वर्ते Gere) 
राजा--न तावद्धवतापि पुलळभसाध्यं | 
चसन्तक!--किं मह वि? (किं ममापि) 
राजा--आम। 
वसन्तक;- ता कि करणिजं, (तर्हि किं करणीयं) 
राजा--कर्णे (एवमिव) 
Ni 一 Sm (युज्यते) 
राजा- अगब्ुद्धेन भवितव्यं | 
वसन्तकः--वसंतओ खु हं (वसन्तकः wae) 
(नेपथ्ये) 
बिजयी भव राजाधिराज, सन्निहिता माध्यन्दिनस्तानवेछा सम्प्रति हि-- 
मरालास्तापार्ता नलिनविवरे खापनिरताः 
मयूराः Bea सृण्मयशिखिनिभा यष्टिशिखरे। ` 
कपोताः कान्ताभि्षेलभिशरणास्खानसुभगाः 
समन्तादु्यम्मि प्रविकिरति तीक्ष्णान्निजकरान्‌ ॥ ९॥ 
राजा- अपि गच्छामः माध्यन्द्ननियमाय। 


वसन्तकः--(खशिरः परामृशन्‌) वअस्स, बुहुल्नाए विसुमरिद a देसणा- 
महेअं (वयस्य, बुमुक्षया बिस्मृतं तद्देशनामघेयं) 


राजा-कन्याकुब्जमिति। 

प्रथमोऽङ्कः ११ 


बसन्तकः-चिट्ठ दाव हिअअगदं करोमि | कण्णा खुज्ज, कण्णा खुञ्जं, 
किं करोमि, TERT बाहे, (सजुम्भ) खुञ्जा कण्णा, Ger कण्णा 
(तिष्ठ तावत्‌, हृदयगतं करोमि, कन्याकुब्जं, कन्याकुब्जं। कि 
करोमि बुभुक्षा बाधते, कुब्जा कन्या, कुब्जा कन्या) | 

राजा--(सस्मितं) किन्छु ay, बिपरीत पत्यते, कन्याकुन्जमिति 


qt 一生 कण्णाकुञ्जं FA | दाणिं Ger जादा जीहा। अंणदरं hore 
करिस्सं, एहि दाव, (किं कन्याकुब्जमिति, इदानीं शुष्का जाता 
जिह्वा, अनन्तरं कण्ठगतं करिष्यामि, एहि तावत्‌.) - 


(निष्क्रान्तौ) 
॥ इति प्रथमोऽङ्कः ॥ 

द्वितीयोऽङ्कः 
(ततः प्रविशति वसन्तकः) 
वसन्तकः--(संस्कृतमाश्रि्य) इहृ तावत्कन्याकुन्जे ग्रासादचारिणां सर्वेषा- 
` मपि बिस्रम्भमाजनमस्मि, अथवा ममायं वेषः कस्य बा न विश्वास 
जनयति 
प्ररूढदीर्घायतकूर्चजालः 
काषायवासास्सितभस्मपुण्डूः | 
कक्षस्थतालच्छदपुस्तकाढ्यः 
रुद्राक्षमालाश्चितकन्धरोञ्सि ॥ १॥ 
अहं तावच्छकुनशास्रबलेन दष्टं दृष्टमिव ब्रवीमि, अद्य तु संयुक्ताया- 
ष्षोडशवार्षिकमहोत्सवः प्रचछितः, हन्त, किं त्रवीमि महोत्सववेभवं 
(स्वोदरं परामृशन्‌) . _. 
अपूपपूरीपृथुलङुकाह्यैः 
MAAAR: | 
सुसंस्कृतेर्मे प्थुतुन्द्भाण्डः 
संपूरितो गन्धबिलेपितश्च ॥ २॥ 
मवतु इहतावत्काञ्चनग्रासादे विविक्ते दन्तस्तम्मोपाश्रयो विश्रान्ति- 
सुपछप्स्ये (इत्युपविइयोद्गमनीयेन खशीर्षमबगुल्य खपिति) 
(ततः प्रविशत्याभरणपेटिकापाणिः काञ्चनमाला) 
काश्चनमाला-सुत्ताए णेवत्यं करणिळूं | ता तुरिअं गच्छामि (संयुक्ताया 
नेपथ्य करणीये तत्वरितं गच्छामि) (परिक्रामति) 
वसन्तकः--इह तु न कोप्यद्यापि मां प्थ्वीराजपक्ष्य जानाति। मत्पक्ष्य हि 
देवं (इत्युत्खप्नायते) 

द्वितीयोऽङ्कः ४ १३ 


काश्चनमाा--(सावेगमवछोक्य) किण्णु रु ami सउणवावदूओ 


बिरूपङ्खो cm भणादि (किन्तु gg se शकुनबावदूको 
बिरूपाक्ष एवं मणति) बक 


वसन्तकः--नर्मसचिवं वसन्तक मां विरूपाक्षमेव जानाति | 


काश्वनमाला--कहं णम्मसचिवो एसो। होदु किंचिक्कीळामि (इति तस्य 
qua सूत्रेण ST बध्वा स्तम्मान्त हिता बिखरमुच्ैः कूजति) (कथं 


नर्मसचिव एषः भवतु किश्वित्कीडामि) 


वसन्तकः--(बुध्वा det) हन्त पिशाचः पिशाचः (त्वरितमुत्या 
तुमुचुङ्के। कूर्चस्तमवष्टम्य निरुणद्धि) (काञ्जनमाळास्मयते) 


वसन्तकः--किन्नु खल्विदं। मामप्यवष्टम्य निरुणद्धि (साक्षररिंखणं) हा 
हृतोस्मि, पिझाचो मां बाधते। न कोप्यत्र कि करोमि (रोदिति) 


काश्चनमाला--(सत्वरं नीळचेळावगुंठितसर्वावयबा ` सताण्डवं सबिखर 
Aaa) चिट्ठछे चिट्ठ (तिष्ठ रे तिष्ठ) 

वसन्तकः --(धावितु कृतयंत्रस्चुबुकबाधां: निरूप्य साम्गढिबन्ध) तात त्व 
तात्रत्पुमान्‌ उत योषित्‌ १ र 

काश्चनमाला--कहं जाणादि भवं (कथं जानातिं भवान्‌.) 

वसन्तक;--(खशीष परामृशन्साक्षाररिङ्गणं) मा कुप्यतु। `तृतीयम्रकृति 
: जानामि FC ककन 

काञ्चनमाला--(सगर्जनं) अळे मुङ्ग: त कहं (अरे मूर्ख, तत्कथं? - 

बसन्तक:--ततव ताण्डवविशोषः कथयति। 

काञ्चनमाला- चिट्ट गिळामि तुमं (तिष्ठ गिळामि त्वां) 

बसन्तकः-_त्राह्मणोस्मि (इति कम्पते) 

काञ्चनमाला--(साद्हासं) ता महंतो प्पमोदो। अवस्सं गिळामि (तर्हि 
महान्प्रमोदः अवश्य गिछामि) 5 

१४ सँयुक्ता 


वसन्तकः (सगद्गदं) नाहे ब्राह्मण: | 
काञ्चनमाला- ता कि सुद्दओ (तहि कि शूद्रकः) 
वसन्तक;--आम, न हि न हि 


काञश्चनमाला-_ता कि सञ्च कहेहि। अण्णहा गिळामि (तहि कि सत्यं 
कथय। अन्यधा गिळामि) 


वसन्तकः--कथयामि, कथयामि (खगतं) कि कथयेयं 
काश्वनमाला--हूं, BE कहेहि (हूं छु कथय) 

बसन्तकः- (सम्झिष्टाक्षर) ब्राह्मणोस्मि,क्षत्रियोस्मि, वैश्योस्मि, AAT | 
काञ्चनमाला--(साइ्हासं) तं कहं? (तत्कथं) 

बसन्तकः--(सावेगकम्पं) हन्त, अहं नाहं | 

काञ्चनमाला- किं पासंडो (किं पाषण्डः) 

वसन्तकः-(कणौ पिधाय) शान्तं पापं शान्तं पापं। वसन्तकोस्मि 
काञ्चनमाला -(विद्दस्य)णम्मसचिवो णु (नर्मसचिवो ननु) 
वसन्तकः--(स्तोकं बिवृतवदनो नासातले तर्जनीमाधाय) हन्त कथं ज्ञातं. 


काश्चनमाला--(संस्कृतमाश्रित्य साइहासं) हुं कथं ज्ञातं? पृथ्वीराजस्य 
नर्मसचिवः ag बसन्तकः (इति खाबगुण्ठनसुद्धाटयति) 


बसन्तकः--अये, काञ्चनमाळा, हन्त, जीणेमेव मुक्त सर्वमपि भिया 


काश्चनमाला--(मवतु तावत्‌) एनं वृत्तान्तं कथयिष्यामि महाराजाय 
(इति परिक्रामति)। 


वसन्तकः--(सदैन्यं साल्नळिबन्धं) काञ्चनमाले मा गच्छतु भवती। कृपया 
Rea aaaf, 
काथ्वनमाला--(ससिमितं कूचैग्रन्थि विमोच्य) तव कथं शकुनागमपरिश्रमः | 
` वसन्तकः--(सस्मितं) इष्टं celta वक्तुं कुतो वा शकुनागमपरिश्रमः | 

द्वितीयोऽङ्कः १५ 
काञ्चनमाला--तहि गतस्य आगामिनों वृत्तान्तस्य कथं ? 


बसन्तकः--गतं तु तत्र तत्र विचायं कथमपि great कथयामि Rg 
दुदन्तस्तु उक्तप्रकारेण प्रचछिष्यतिं वा बा को बा जानाति। 


काञ्चनमाला--मबतु तावत्‌ कुतो वात्रेदृदावेषपरिग्रह; ? 
बसन्तकः--रहस्यमेतत्‌। 
काश्चनमाला--निवेदय, न यदि महाराजाय कथयिष्यामि | 
` वसन्तकः-(खशिरः परामृशन्‌) ननु भवती संयुक्तायाइचेटी | 
काश्चनमाला--अथकि ? ८ 
बसन्तक;- -खयापि रहस्यमिदं पाळनीयं। 
काश्वनमाला--तथेव भवतु | 
वसन्तकः--अपि सत्यं | 
काश्वनमाला---सत्यमेव | 
वसन्तक!--कर्णे (एवमिव) र 
काश्वनमाला--(सप्रमोद) साधु वसन्तक साधु भवदुद्यमस्याहमपि 
साचिव्यमाचरामि। यतस्संयुक्तायास्तस्मिन्नेवानुरक्त हृदय | 
चसन्तकः--(सहस्तताळं) महान्प्रमोदः 
(निष्क्रान्तो) 
(मिश्रविष्कम्भः) 
(ततः प्रविशत्यासनोपविष्टस्सचिवद्वितीयस्सचिन्तो जयचन्द्रः) 


जयचन्द्रः-- 
अमात्यवय विचित्रा ag विधिळीळा--- 
सर्वसम्पत्समृद्धसाप्यस्यां मर्त्यस्य संसृतौ | 
Rather कचिदंशे वा चन्द्रस्याङ्क इब धुवम्‌ ॥ ३॥ 

१६ ` संयुक्ता 
सचिवः--क्रचिदंशेपि नाहं पश्यामि महाराजस्य छेशनिदानं-- 
राज्ये प्रजास्त्वय्यनुरक्तचित्ताः 
सर्वेपि भूपा बशवर्तिनस्ते | 
पद्मालयासब्रिभरूपसम्प- 
त्तवास्ति कन्या किमपेक्ष्यमन्यत्‌ ॥ ४ ॥ 
जयचन्द्रः--एतदेव छैशनिदानं--- 
कन्यापितृत्वै किल दुर्गतस्य 
यथातिंदं पुण्यवतोपि लोके | 
तथैव तत्रापि SG 
दुनिग्रेहृक्षत्रियसन्ततेहि ॥ ५ ॥ 
KT: 一 1 
द्रव्याभावाद्वरनिचयने दुर्गतो नैव शक्तः - 
. श्रीमान्कन्यावितरणविधौ वीक्षते द्यात्मसाम्यम्‌ | 
ुद्धाकांक्षी रणश्वि सदा क्षत्रियो भूमिहेतोः 
` वीरान्वेषी भवति Galas कांक्षमाणः ॥ ६॥ 
तदिदानीं संयुक्ता कस्मै दातब्येति महती चिन्ता | 
सचिवः---अछं चिन्तया। एतदर्थमेव प्रथममेत्र मया तावत्कृत््नविषयक्षत्रिय- 
कुमाराणां समानीताः प्रतिकृतयः | प्रथमं तावद्नुहितृहृदयमवगम्यतां | 
यतः— 
गुणापेक्षी यथा तातो माता वित्ताभिकांक्षिणी | 
ठुहितापि तथा लोके प्रायो रूपैकलोलुपा ll ७ ॥ 


किञ्च, कार्यः खत्वश्वमेधाध्वरो महाराजेन, अवश्ृथानुपदभेव id 
नाम खयंबरमहोत्सवः | 

द्वितीयोऽङ्कः १७ 


जयचन्द्रः--(बिचिन्त्म) साधु मन्त्रतमार्येण, काचिदिह शङ्का 
पृथ्वीपतेरमोघो हि दोरदण्डश्चण्डविक्रमः | 
तन्मया दितो मैत्री तत्र वञ्चनया बहिः ॥ ८॥ 
तदश्वमोक्षः कथमिति | 


सचिवः-तत्रापि कपटमैत्रीसहायो भबितुमईति महाराज: | 
जथचन्द्रः--कथमपि कर्तव्यमेत तस्मिन्किमपि अवज्ञामिज्ञानं कर्म | 
सचिवः--मास्त्रिदानीं प्रकृतमनुसरतु महाराजः | 


राजा- अमात्यवर्य, side तावदध्वरसमग्रपरिकरः, NEAT- 
गच्छामि दुहितृहृदयं (उत्तिष्ठति) | 


सचिवः---तथा (उत्याय निष्क्रान्तः) | 
जयचन्द्रः---सचिन्त परिक्रम्य) 
सर्वोत्तरतया स्थातुं परथ्वीराजमवेक्ष्य तम्‌ । 
नेव शक्नोम्यहं इन्त चिन्तास्थानमिदं महत्‌ ॥ ९॥ 


(ध्यानमन्दं परिक्रम्य) भवतु तावत्‌ निवैतिंताध्वरो भविष्यामि 
सर्वोत्तरः (परितो विछोक्य) कः कोत्र भोः ? 


प्रविद्य प्रतीहारी--आणबेदु देव्यो (आज्ञापयतु देवः) | 
जयचन्द्रः--केदानीं संयुक्ता : 
प्रतीहारी--चंपआरामे seq (चम्पकारामे वर्तते) | 
जयचन्द्रः--तन्मार्गमादर्शय | 


प्रतीहारी--इदो इदो । (इतइन:) 


3 
CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


१८ संयुक्ता 
जयचन्द्र।- (परिक्रम्य) रमंणीयोयं चम्पकारामः-- 
. कानि चिन्मुकुलितानि दीपिका- 
सन्निभानि विकचानि कानि चित्‌ | 
खर्णवर्णरुचिराणि शाखिषु 
प्रस्फुरन्ति कुसुमानि पंक्तिशः ॥ १० ॥ 

(परिक्रम्य सर्वतो विळोक्य) अत्र वासन्तिकाढतामण्डपप्रतीहवारे 

प्रबाळशिळाफळके समुपविशति वत्सा | कोयमन्यः। 
प्रतीहारी--विरूपद्दइव (विरूपाक्ष इव) 
जयचन्द्र- -गच्छ खकर्मणे | 
ग्रतीहारी---तहा (तथा) (निष्क्रान्ता) | 
जयचन्द्रः--(कतिचित्पदानि गत्वा) वत्सा किमपि संळपन्तीव, ag- 

तामण्डपान्तर्हितः श्वणोमि तावत्‌ (तथा करोति) | 

(ततः प्रविशति वसन्तकद्वितीया यथानिर्दिश संयुक्ता) 

संयुक्ता-तदो (ततः) | 
जयचन्द्रः-(खगतं) एच्छेदियं पाणिपीडने शकुनं | 
वसन्तक!---मद्यात्रावसरे दत्तमिदं (निजोद्गमनीयादादाय दशयति) | 
संयुक्ता--(सवैलक्ष्यं) कहं तस्स पडिकिदी (आदाय पश्यति) (कथं तस्य 

प्रतिकृतिः) | 
` TS 一 (et) नहि सम्यग्दृष्टिपयमारूढं। कोवा स्यादयं (सचित्तं) 

भवतु, अग्रे किंवा प्रचछिष्यति पर्‍्यामः। 
चसन्तकः--पठ्तु म्तृदारिका चित्राधस्स्थछलिखितं। 

` 


द्वितीयोऽङ्गः १९ 
संयुक्ता--(सहर्षळ्जं) (संस्कृतमाश्रित्य)-_ 
नजु सुन्द्राङ्गि तव THIET 
मम इग्युगं च मनसा समं यदा | 
विचकर्ष हन्त विवशोस्म्यह तदा 
TA ग्रजागरङृञ्ाङ्गबिहृरः ॥ ११॥ 
जयचन्द्रः--(खगतं) कुत्राप्यतुरक्तेव वत्सा, यदीदमाभिजाल्मानुरूपं भवेत्‌ , 
तदा शिधिछितो मे मार: | अयश्चात्मनिवि शेषो मवेत्सौहार्देन | 
संयुक्ता--(वक्षसि निगूह्य चित्रफछकं खगतं) हिअअ, तुमं आणंदसमुद्द- 
मग्गे मं बि बिवेअविअळं करेसि, उद्देहि ठावेहि मं segi बिअ 
(प्रकाशं) अवि सञ्च (हृदय त्वमानन्दसिन्धुमझं मामपि विवेक- 
विकळं करोधि। उत्तिष्ठ स्थापय मां यथापूवेमिव | अपि सत्यं ?) 
वसन्तक!--हन्त, नाद्यापि विस्रम्भः ! 


संयुक्ता--(समन्दस्मितं) अत्थि विस्संभो | मह दसं सुमरिअ एव्वं पुच्छिदं 
(दक्षिणाक्षिस्पन्दनं सूचयित्वा) ` किण्णु खु एदं पडिप्फुरइ मह 
aRar अख्खि (अस्ति विस्रम्भः मम दशां स्त्वा एवं पृष्ट | किन्तु 
खल्विदं परिस्फुरति मम दक्षिणमक्षि) 


बसन्तकः-(वामाक्षिस्पन्दनं सूचयित्वा) अळं चिन्तया मम वामाक्षि- 
स्पन्दन, परिहरति ते द्षिणाक्षिस्पन्दनदोषं | 


संयुक्ता--होदु दाव दोसपडिंहारकिदे चित्तगदं णं वम्महं अब्मच्चेमि। 
(इति ळतोपाश्रयं चित्रफळकं प्रवाळरिछातले समुपवेश्य करम्राह्माणि 
चम्पककुसुमान्यपचिनोति) (भवतु तावत्‌ दोषपरिहारकृते चिन्नगतमेनं 


मन्मथमभ्यर्चेयामि) 

२० संयुक्ता 


जयचन्द्रः--(विळोक्य) हन्त, रूपराशिरिव-- 
ईंशानफालनयनज्वलनाभिदग्घे 
कामे तदा पुनरपि प्रतिपन्नतर्षः | 
स्रष्टा सिसूक्षुरिव रूपपरीक्षणार्थ 
चित्रे लिखेदसुमहो प्रथमं पुमांसम्‌ ॥ १२॥ 
संयुक्ता- (सहर्ष संस्कृतमाश्रित्य) एतद्भथनकर्म भवता निर्वाहं | 
वसन्तकः- तथास्तु (इति कुसुमदछानि ग्रथाति) 
संयुक्ता--(सस्मितं) किन्नु खल्वेवं ? वृन्तानां ग्रथनं ag दढानां | 
बसन्तकः-मम तावदेवं परिचयः | 
जयचन्द्रः--अयं तु नर्मनिष्णात इव | 
संयुक्ता--तर्हिं मास्तु, ग्र्याम्यहमेव (तथा करोति) 
जयंचन्द्रः---(चित्रफळकं निवेण्य and) किन्नु खल्विदं अस्मद्विपक्षप्रति- 
कृतिरिव | 
वसन्तकः-किंमिदानीमेव खयंवरमहोत्सव: प्रचछति | 
संयुक्ता--(समन्दस्मितं) ब्राह्मणवचनादेवभेबास्तु (इति माळामर्पयितुमु दुगे) 


जयचन्द्र/--नाहमुत्सहे (सहसोपसृत्य सामर्ष) कोयमुद्यम: (इति माछा- 
माच्छिद्य दूरे परक्षिप्य चित्रफछकमादत्ते) | 


वसन्तकः--(सोद्वेगकंपं जनान्तिकं) का गतिः ? 

संयुक्ता--(सभयकंपं जनान्तिकं) किं भविष्यतीति न जाने | 
जयचन्द्र+(वसन्तकमवळोक्य) तथ्यमावेदय る 
बसन्तकः--(सगतं) गहीदोक्लि णेण तं: दाणि जं होदव्वं तं gg णाम 


(अकारं) कश्चन मनुष्योस्म्यहं (गृहीतोस्म्यनेन तदिदानीं यद्य 
तद्भवतु नाम) 

द्वितीयोऽङ्कः २१ 
जयचन्द्रः-हं (सामर्षं) जानामि त्वां मनुष्य | तथ्यमावेद्य कस्त्वं | 
बसन्तकः--आवेदितं Fre ? 
जथचन्द्रः-दण्ड्योसि। यदि नावेदयसि 
वसन्तकः--भवतु दण्डः iR | 
जयचन्द्रः-(सदन्तपीडं) किं सोसि? (कूर्च गृही्वाकर्षति) | 
संयुक्ता--(सोद्वेग) माखु, माखु (इत्युपसपेति) (मा खढु मा ss) | 


TK 一 (SW संयुक्तां दूरं परिणुय) कयमायातोयं चित्रफछक 
(संयुक्ता-नेपमाना तूष्णीं तिष्ठति) 


बसन्तकः--मया Hi | ( 1 

जयचन्द्रः---तर्हि Fi | \ 

वसन्तकः--करू्वमिति चेत्‌ ? कि कथयेयं ? 

जयचन्द्रः-_तर्हि न कथयसि, हुं भवतु| कः कोत्र मोः : 

प्रतिय वनपालः--आणेदु seat (आज्ञापयतु देवः) 

जयचन्द्रः_क्षिप्रमानय नागरिकऱ्याळं | 

चनपालः--तद्दा (तथा) (निष्क्रान्तः) 

वसन्तकः--(लगतं) का गई सहूळहत्ये णिवडिदो कुळंगो विअ संउत्तोहि। 
(का गतिः शादूळहस्ते निपतितः कुरङ्ग इव संबृत्तोस्मि) 

जथचन्द्रः--न कथयसि खलु सत्यं | 

` प्रविरय श्यालः- -(साञ्गढिबन्ध) अयमहमस्मि | 

जयचन्द्रः--अस्य तावल्कुम्मीरकस्य निस्सारय वद्नात्तथ्यांशं | 

इयाल!---तथा (इति निजकरकशां शब्दापयन्गळ्हस्तिकया बसन्तकं 
परिनुदनिप्क्रान्तः) 

२२ संयुक्ता 

संयुक्ता--(साञ्जछिबन्धं संस्कृतमाश्रित्य) मा कुप्यन्तु तातपादाः। ` 

जयचन्द्रः--(सदन्तपीडं) किं कि माङुप्यन्तविति। भवती वा तथ्य मावेदयतु 
सतुकः? 

(संयुक्ता-अवनतसुखी तिष्ठति) 

बसन्तकेन set इयालः--अयन्तु कथयति पृथ्वीराजस्य नर्मसचिवो 
वसन्तक इति | 

जयचन्द्रः--कथं पृथ्वीराजस्य। नर्मसचिवः इदं तावद्वेषपरिवर्तनं कुतः ? 

इयालः--(वसन्तकमवछोक्य) हूं निवेदय | 

बसन्तकः--(खशिरः परामृशन्‌ ) उदरपूरणाय | 

श्याल;- -(कशामुच्चम्य) वैधेय | किमनेन भवति ? 

बसन्तकः- किन्नु खल्विदं प्रतिवचनं कशाचाछनं। किसु मां दस्युं जानासि 
ब्राह्मणोस्मि | 

जयचन्द्र१- स्यान्नाम निवेदय | 

वसन्तक!--वेषपरिवर्तनं कुत इति | 

जयचन्द्रः--आम | 

बसन्तकः--पाणिपीडनार्थं | 

जयचन्द्रः--कस्य कस्याः ? 

वसन्तकः--परथ्वीराजस्य संयुक्तायाश्च | 


जयचन्द्रः-(सदन्तपीडं) शठ, श्रातृव्यसम्बन्धं कल्पयसि (श्याङमवढोक्य) | 


निवेशय तावदेनं बन्धनागारे | 


इयालः--(सान्नछ्बिन्धं) यथादिशति महाराजः। (इति बसन्तकबाइमाकर्ष- 
निष्क्रान्तः) 
(नेपथ्ये) 

द्वितीयोऽङ्कः 22 


सज्जा भटाः कवचिता निशितास्त्रघोराः 
यान्तु क्षितिश्रमणलभ्ययश!/प्रकाशाः | 
रक्षन्तु यज्ञपशुमश्वममुं विमुक्त 
संवार्य घैयेविवशीकृतशरलोकाः ॥ १३॥ 
जयचन्द्रः--(आकण्यै) हन्त विमुक्त इव यज्ञपञुरपि | 
प्रविश्य सचिवः--दीक्षापरिग्रह्माय ages प्रविशतु महाराजः | 
जयचन्द्र/--(सक्रोध)-- 
विपक्षसक्तचित्तेयं वराकी तापकारिणी। 
दुहिताप्यहिताकारा कारायां स्थाप्यतां ठा १४ ॥ 
सचिव!---(साज्ञल्िबन्ध) किन्नु aad | अस्थाने क्रोधः 2 
जयचन्द्रः--किंमभिहितं? अस्थाने क्रोध इति। पर्यलार्यः (चित्रफळकं 
दर्शयति) | 
सचिवः--(विछोक्य) हन्त मोः प्रथ्वीराजोयं | ` 
जयचन्द्रः--एनमन्तरा नान्यं बृणोमीलस्यास्सङ्क्पः। 


(सचिवः-संयुक्ताया मुखं पस्यति) 
संयुक्ता--तत्सत्यं | 
जयचन्द्रः--क्षीरवर्धि तेयं मुजङ्गीव क्षेवेळमुद्िरति । ; 


सचिव३--मा कुप्यतु महाराज: | कथमप्यहं ताबदस्याः परिवर्तयामि मन; | 
जयचन्द्रः--तर्हि क्षिप्रं नयत्वायः काप्येनां। मा तिष्ठतु मत्पुरतः | 
सचिबः--तथा (संयुक्तया निष्क्रान्तः) । . 


जयचन्द्रः--(दीर्धं निश्वस्य) 
उद्रजा दुहितेव यदीदशी NM 
कथमहं सुहितो tl 

२४ * संयुक्ता 


इदमरुन्तुदमाविरभून्मह- 
द्धदयशल्यमकल्यमतर्कितम्‌ ॥ १५ ॥ 

(विचिन्त्य) मवतु प्रकृतमनुसरामः | 

(निष्क्रान्तः) 


॥ इति द्वितीयोङ्कः ॥ 


तृतीयोऽङ्गः 
(ततः प्रविशति सचिन्तः पृथ्वीराजः) 
पृथ्वीराजः--(दीधेमुष्णं निश्चस्य)- 
स्यान्नाम नर्मसचिवो निगलेन बद्धः 
तं मोचयिष्यति स एव मदीयलेखः | 
तां क्केशयत्यतुलकोमरसुन्दराङ्गीं 
लोलेक्षणामिति यद्य न तत्सहेऽहम्‌ ॥ १॥ 
रविश्य नेध्रपः--महाराज जयचन्द्रो विज्ञापयति पत्रमुखेन | बद्धदीक्षोहं 
महाराजाज्ञया बिमुक्तो वसन्तकः। प्रेषितश्च। तदद्य महाराजगृहीतं 
यज्ञपशुमश्वं बिमोक्तुमर्हेति महाराज इस्मभ्यर्थये इति | 
पृथ्वी --क वसन्तकः ? 
नेध्रपः--इत एवागच्छति | 
ऐृथ्वी--विसुच्यतामश्वः | 
नेभ्रपः--तथा (इति निष्क्रान्तः) | 
पृथ्वी-- 
मदाश्रयात्रथुभूत्वा जयचन्द्रो वसन्तकम्‌। 
जिजीविधु्मदीयं तं कथं वा न विमोचयेत्‌ ॥ २॥ 

NS 


तृतीयोऽङ्कः २५ 
(ततः प्रविशति विदूषकः) 


विदूषकः---कहं त्रिअ दाणिं महाळाअस्स दंसइस्सं मुहं | शहा किदकजस्स 


मह कि वा इमाए निदाए (कथमिवेदानीं महाराजाय दर्शयिष्यामि 
SI अथवा कृतंकायस्य मम कि वानया चिन्तया। 


पृथ्वी -_(दूरादवलोक्य)-- 
मन्दञ्चुतिइक्षथगतिगेलितात्मधाष्टयः 
चिन्ताविजुम्भितबिकारकदर्थितास्यः | 
आयात्यहो मम सुहृद्विमना द्विजोयं 
्राभातिकेन्दुसहशः किमिदं किमर्थम्‌ ॥ ३॥ 
विदू---(मन्दमुपसृत्य) बअस्स (इथर्धोक्ती) महाळाअ (वयस्य | महाराज) | 
पृथ्वी---वयस्य, अळमकृतकार्यमिया एहि-तावत्‌। इदमासनं | 
बिंदू--माखु आसणं। दूळे चिठ्ठामि (माखल्वासनं दूरे तिष्ठामि | 
पृथ्वी- नहि तथा प्रष्टव्यमस्ति। उपविशतु भवान्‌ | 
(बिदूषकः--अनिच्छन्नुपविशति) 
पृथ्वी- वयस्य, अळं चकितानुशोचनेन कथमिव शठेन प्रत्यमिज्ञातो 
भवान्‌। 
विदू--(सनिर्वेदं) किं कहइस्सं | चित्तफळअहत्यो ग्गहीदो (किं कथयिष्यामि 
चित्रफछकहस्तो गहीतः) | 
पृथ्वी--अळं निर्वेदेन | सविस्तरं कथयितुमहति भवान्‌ 
(बिदू---सबिस्तरं यथादत्तं कथयति) 
पृथ्वी- (सावेग)-- . 
प्रथमं या ज्योत्स्नेव . 
ग्रकटितविभवा इशोर्ममाविरभूत्‌ | 

२६ 5 ` संयुक्ता, 


` सम्प्रति सैव श्रबसी 
प्रबिशति विवशाशनिप्रतीकाशा ॥ ४ ॥ 
हन्त मत्कृते कष्टमनुभवति मृगाक्षी (सचिन्तं) कि करोमि ! 
दोदेण्डदर्पस्य न पात्रमेव . 
agadi संश्रयते स IRA I 
अधीन इसप्यनुपेक्ष्णीय 
शाठ्बेन यद्‌ ढुद्यति SH ॥ ५ ॥ 
भवतु Wad, वयस्य अपि जानासि तत्रामात्यावसथे तस्याः कीदृशी 
खितिरिति । 
बिदू--सत्राप्पगद्वदै संस्कृतमाश्रित्य) जानामि प्रस्थानावसरे तस्याश्चेख्या | 
काश्चनमाळया भणितं | | 
पृथ्वी --कथय कथय कथं वर्तते सा मृगाक्षी | 
बिदू--(चेछाञ्जलेत नयनयुगळं परिमृजन्‌) न खादति, न पिवति,. न | 
स्नाति, न खपिति, तब नामैकस्मरणाहारा छावण्यमयी तनुतनुल्ता | 
_ सबस्समुताठितत्रिसनीब मन्मथमार्तण्डतापम्छायमाना वर्तत इति | | 
पृथ्वी--(दीथं निश्वस्य) सखे, अछ श्रुतेन | 
शिरीपस्रदुलाङ्गका वरकरीशकुस्भस्तनी | 
सरीसृपसुवेणिका हिममरीचिरम्यानना | | 
अरालचलकुन्तला कलमरालपादक्रमा 
कथज्ञु परिखिद्यति प्रतिपदं मदर्थं प्रिया ॥ ६॥ | 
सखे केदानीमस्मत्प्रतिकृतिः ? 
विदू--गता ag तस्य हस्त | । 
पृथ्वी--हन्त, अस्मत्परिपन्थिवशंवदा किसु ? 
विदू--अन्यञ्च यादशी प्रतिकृतिः ताइरयेव प्रतिमा कार्यते कारुणा | - 

दृतीयोऽङ्कः 
पृथ्वी 一 SG किमपि वैरानुगुणं चेत इव | 
(नेपथ्य) 
बसुमन्त समायातं रागेण गणिका यथा | 
_निरशुक तथा कृत्वा सन्ध्या निष्कासयत्यहो ॥ ७॥ 
प्ृथ्वी---(निशम्य) अचिन्तनीयं ag dlgsd (उत्तिष्ठति) | 
प्रविश्य प्रतीहारी--देव्व को वि कण्णाखुजादो अस्सारूढो आअदो देव्व॑ 


दझ्कामो दुवारे fey (देव कोपि कन्याकुव्जादश्वारूढ आगतः 
देवं द्वष्टुकामो द्वारे तिष्ठति) | 


पृथ्वी--कथं कन्याकुव्जात्‌? सत्वरं प्रवेशय | 
प्रतीहारी--जं देव्बो आणवेदि (निष्क्रान्ता) (यद्देव आज्ञापयति) | 
(ततः प्रविश्ञति पुरुषनेपथ्या काञ्चनमाला) 
काश्च--(अध्वपरिश्रमममिनयन्ती SISIIer तिष्ठति) | 
पृश्‍्वी--कस्त्वं, किमागमनकारणं ? 
काञ्च- (संस्कृतमाश्रित्य) देव, किमपिं विवक्षुरस्मि । 
पृथ्वी- किमु रहस्यं £ ` 
काश्च--अथकि £ $ l 
पृथ्वी- -स्यान्नाम। सविस्तम्मं कथय | आत्मनिविरेषोयं बसन्तकः। . 
काश्च- देव, महान्प्रमादः। | 
पृथ्वी--निर्भयं निवेदय | 3 
` बिदू--(सबितक) किण्ण खु इंद्रिआकंठ्णादो बिज अणुहूदपुब्बो बिअ अ। 
कि तुमं कंचणमाळा ? (किन्तु खळ खीकण्ठनाद इव GEREG g 
च कि त्वं काञ्चनमाढा) | - 
काञ्च--अथकि? | 


२७ 

२८ संयुक्ता 
(一 | संजुत्ताए चेडी (हंहो संयुक्तायाश्चेटी) | 
पृथ्वी--कथं, संयुक्तायाश्वेटी | 


काश्व--देव्व मह मट्टिदारिआ जळणे शळहत्तणं गमिस्सइ। ता पडित्ताअदु | . 


(देव मम भर्तृुदारिका ज्वळने Tenet गमिष्यति | तत्परित्रायतां) | 
पृथ्वी--(सावेगं) किमर्थं ? सविस्तरं निवेदय | 
काश्व--देव्व, बद्धदिक्खो अह्माणं भट्टा णिसंसेहिं जवणेहिं समक्कंतो 
णिअळिदो अ (देव बद्धदीक्षोस्माकं भर्ता नृशंसैर्यचनै स्समाक्रान्तो 
निगछितश्च) | 
पृथ्वी--हन्त यवनैनिंगछितः aa: | 
काश्च--अमचघरठिदा भडट्टिदारिआ उण जबणादो फळिसदोसं पळिहळती 
एग्वं किदसंकप्पा a (अमाह्यगृहस्थिता भर्तृदारिका पुनः 
यवनात्सपीदोषं परिहरन्ती एवं कृतसंकल्पा वर्तते) | 
पृथ्वी--नाव्याहितं मवेदियता कालेन ? 
काश्च--बळादो अमन्चपडिसिद्धावि किदसंकप्पणिव्बहणस्स सज्ञा azg 
(बळादमात्मग्रतिषिद्धापि कृतसंकल्पनिवेहृणाय सज्जा वतते) | 
Agar गई ! वअस्स, तुबरेहि तुबरेहि (का गतिः | वयस्य, त्वरख RE) | 
पृथ्वी--कः कोत्र मोः 2 
प्रबिश्य द्वारपाल;--आअदोल्लि (आगतोस्मि) | 
पृवी--अश्वोऽश्वः | 
: द्वारपालः--णिवेदेमि (निष्क्रान्तः) (निवेदयामि) | 
पृथ्वी --सखे श्रणु ताबत्‌-- 


Ri विनिवार्य घेयबशतो म्लेच्छांस्तु मूर्च्छाकुला- 
SUR करवालपाणिरचिरात्तं मोचयित्वा नृपम्‌ | 

चतुर्थोऽङ्कः; 


भीतां तामपि बहिहेतिपतनात्पूर्ब समाश्वास्य च 


प्रीया तत्करपखवं मृदुतर तत्र ग्रहीष्यामि च । ८॥ 
काञ्चनमाले मा मेषीः। प्रयाहि | 


काश्च--(सह्ष) जं देवरो आणवेदि (निष्क्रान्ता) (ये आज्ञापयति) | 


विदू--(शिरः परामृशन्‌) मं उज्झिअ पाणिग्गहणमहूसव॑ अणुहोढुकामो 


विअ बअस्सो (मामुज्झिता पाणिग्रहणमहोत्सत्रमनुभवितुकाम इव 
वयस्यः) | न 


पृथ्वी--नहिं तथा-- 
युद्धे जित्वा विपकषौषमनेष्यामि ततस्सखे। 
भवन्त माद्विवाहाथ Tes चिन्तया मुधा ॥ ९ ॥ 
(इति बिदूषकद्वितीयो निष्क्रान्तः) ` 
॥ इति तृतीयोऽङ्कः ॥ 


२९ 


` चतुर्थोऽङ्कः 
(ततः प्रविशति स्थाधिरुढो विदूषकद्वितीयः पृथ्वीराजः) 
पृथ्बी--(सनिर्वेदं) वयस्य--- Bay: 
म्लेच्छान्विजित्य जयचन्द्रमपायतस्त ` 
_ संमोच्य राज्यभरमप्यधिरोप्य तसिन्‌। ` 


अन्वेपितापि न हि इक्पथगा मगाक्षी 
कान्तारभागभबदित्यापे किंवदन्ती ॥ १॥ 


विदू--रण्णे कहं अण्णेसइ भवं (अरण्ये कयमन्वेष्यति भवान्‌ 
पृथवी _-पर्यामस्तबत्‌ | सारथे, वाजिनः प्रजविनः Gel . 

३७ , संयुक्ता 
खतः--तथा (प्रप्रहान्शिथिळ्यति) | 
पृथ्वी---सखे परय 
हयखुरपुटकीर्णेधूलि EID A 
पुटकीर्णेधूलिसंघेनिंगूढः 
स्थपुटिततल्यानम्राप्तचक्राभिघातः | 
निजगतमपि शश्वद्दल्गयन्धीरनादः 
बलयिततरुपण्डो धावति स्थन्दनोयम्‌ ॥२॥ 
सारथे स्थापय तावद्र्थ-- 
fated स्थलमिदं बहुगुल्मसान्द् 
बक्षौघरुद्धमतिपीवरनाङुदुस्थस्‌ | 
नानालतावलयितं इगगोचरान्त- 
वर्त्मात्र गच्छति कथं विपिने शताङ्गः ॥ ३॥ 
बिदू- दार्णि किं करणिजं | वेव मह हिअअं। तं iak रहं । अझाणं 
` णअरंएन्त्र गच्छह्म (इदानीं कि कर्तव्य | वेपते मम हृदयं | तनिवर्तय 
TH | अस्माकं नगरमेव गच्छामः) | 
पृथवी --किमेबं, अकृतकार्या; ae वयं ? 
बिदू--(सावेगं) ता एआरिसे रण्णे qa 千代 cs (तहि एतादृशे अरण्ये 
एव स्थातव्यं) | 
पृथ्वी --(विहस्य). नहि स्थातव्यं | गन्तव्यं पुरतः | 
बिदू--हंदो कहं (हंहो कथं)। 
पृथ्वी पादचारिणौ | गच्छाबः। सारथे, वाहानत्रेव विगतश्रमान्कुरु, 
` याबळत्यागमनं (रथादवतीर्य) अवतरतु भवान्‌। . 
बिदू--ण हं ओदरेमि। रण्णमसअसंघो मुहं परिदो आहिँडतो mere 
कण्णपहम्मि | तुद चळणं शक्करासिळिद्ये कंटअणिअरो | ता गच्छदु 
मवं एक्को एव्व | हं उण रहे णिसण्णो प्पडिपाळेमि ge प्पडिआअमणं 

चतुर्थोऽङ्कः ३१ 


(नाहमवतरामिं। अरण्यमशकसंघो मुखं परितः डयमानः गायति 
कर्णपथे | तुदति च चरणं शर्केराश्िष्ठकटकनिकर: | तद्गच्छतु भवानेक 
एव अहे पुनः रथे निषण्णः प्रतिपाळयामि तव ग्रत्यागमनं) | 
पृथ्वी--(सस्मितं) एवमस्तु 
एकं त्वामवलोक्य TACT कान्तारभाजो हठा- 
द्वोरारावभयङ्कराः परिपतन्त्युछंध्य सिल्लादयः। 
इच्छा स्याद्यदि ते तथैव भवतु प्रस्थानसज्जोऽसम्यहं 
सङ्कल्पाबुगुण विधाय सहसा प्रत्यागमिष्यामि च ॥ ४॥ 
(इति गन्तुमुद्नुङ) | 
बिदू--चिट्ठ दाव हं एक्को wa एत्थ arg ण पारेमि (इति रथादवतरति) 
(तिष्ठ aaa अहमेक एवात्र स्थातुं न पारयामि) | 


पृथ्वी- (सस्मित) एतादृशे वर्मनि चरणेन गन्तव्यं | 
बिदू--होदुदाव | जीवंतो मद्दाणि पेक्ख (भवतु ताबत्‌। जीवन्मद्वाणि. 
पश्यति) | 
पृथ्वी - मन्दमागच्छतु वयस्यः | | 
बिदू--वर्घो विअ एत्य आहिंडामि (परिक्रामति) (व्याघ्र इवात्राहिण्डामि) | 
पृथ्वी--हन्त चण्डमयूखश्चण्डतां गत:--- 
चश्वन्महीरहदलोत्यितत्रयेपृष्टि- 
तेजोबिशेषपिहिताक्षियुग समन्तात्‌। 
तापाद्रण्यमचलं खपितीव सत्वैः ॥ ५॥ 
विदू-इंदो बुहक्खा बाहेई। है उण इमस्सि ओसरे प्पासादे किदव्मवहारो 
Perge अणुहवंतो इवसु। दाणि एत्य उम्म बिअ चंडादवे 
आहिंडामि (श्रमममिनीय) वअस्स, एव केत्तिअं qa गंदव्यं (हंहो 

३२ संयुक्ता द 
बुभुक्षा बाधते। अहं पुनरस्मिन्नबसरे प्रासादे कृताभ्यवहारो निद्रा- 
सुखमनुभवन्भवेयं | इदानीमत्रोन्मत्त इव चण्डातपे आहिण्डामि | 
_ वयस्य एवं EK गन्तव्यं | 
पृथ्वी- पश्य तावदनतिदूर एव-- 
स्तोकम्लानबिदूसरच्छदततप्रच्छादन॑ कीचक- 
प्रायापुस्तसुशस्तमृण्मयबहिःकुड्यं लताग्राबत | 
स्थाणुस्तम्भशिरोविनग्रबलमिम्रच्छादितग्राङ्गणं 
गोविड्लेपनचिक्कणायततलं वेश्मात्र सन्दृश्यते ॥ ६॥ 
तत्र तावत्पश्याम: | सखे वेषपरिवतनेन गन्तब्य | अन्यथा प्रत्यमिज्ञातौ 
भराव: | 
बिदू--ता केण वेसेण गंदब्बं (तहिं केन वेषेण गन्तब्य) | 
पृथ्वी--मिक्षुवेषमवळम्बाबहे (उभावपि तथा भवतः) | 
बिदू--(सस्मित संस्कृतमाश्रित्य) 
काषायाम्बरसंवीतो AAA भवानहो | 
विरक्त इव संसारे इश्यते साधु सम्प्रति ॥ ७ ॥ 
पृथ्वी--(सस्मित) भवानपि तथा | 
विदू--ता तुमं ळावणो बा अज्जुणो वा (तहि लं राबणो TISSA} वा) | 
पृथ्वी--यः कोपि वा भवतु | | 
fig—ae णहि, छाबणो णेण Sm ळङ्कत्यो णहि अज्जुणो ढद्वत्यो खु 
(तथा नहि रावणो5नेन वेषेण ळव्धार्थो नहि | अर्जुनो ढब्धार्थः ag) 
पृथ्वी --(बिह॒स्य) तयेव भवतु | परिक्रामति) 
विदू--जअस्स णांदिदूळे काबि तावसी विअ (बयस्य नातिदूरे कापि 
तापसीव) | 

| 
| 
| 
| 
| 


| 
| 
| 
। 
| 
| 
| 
| 
| 
| 
| 
| 
| 


gaisg: 33 
पृथ्वी--अपि नाम तां पृच्छाम:। कस्तत्र पर्णशाढायामिति | 


बिदू--(स्तोक॑ गत्वा निण्य) तावसीवेसा कंचणमाळाविअ दीसइ 
तापसीवेषा काञ्चनंमाळेव TA) | 


पृथवी -_कथं काञ्चनमाछा ? 
विदू--तं तुमं रुहवंदरिदो होहि। हं गदुअ आभासस्सं (तं वृक्षान्तर्हितो 
भव अहं गत्वा आभाषयिष्यामि) | 
(एथ्वी--तथा करोति) 


(ततः प्रविशति dd कलशपाणिः काञ्चनमाला) 
काश्च-(श्रममभिनीय) पडिस्समट्टाणं खु CO (परित्रमस्थानं gg अरण्यं) 
बिदू--(उपसुत्म) भवति, भिक्षां देहि। 
काश्च--(संस्कृतमाश्रित्य) अत्र किमस्ति! अस्ति पानीयं | 
विदू--पिपासाङुछां wat तपय सेचनेन | , 
काश्व--(खगतं) कण्ठरवेण वसन्तक इव भर्ृदारिकान्वेणे कृतोद्यमेनानेन 

afas (प्रकाशं) भगवदर्थ नीयते। 
ब्रिदू---तहिं cast "hm भवतु ! 
काञ्च--नीरसे कानने तया शुष्कयैव भवितव्यं | 
विदू--किन्नु खल्विदं। EE मामरसिकं कुत्सिताननं च | 
काञ्च- नहि तापसं भवन्तं | किन्तु वसन्तकं नर्मसचिवं | 
विदू---(नासाग्रे तर्जनीमाधाय) हन्त, कथं ज्ञात वसन्तक इति तापस्या। 
काश्च- (सस्मित) तपरशक्त्या। 
विदू- किन्तु खळ で RF आं ज्ञातं ममाप्यस्ति तापसस्य सा शक्ति 
भवती काञ्चनमाछा ननु | 

३४ संयुक्ता Š 


काश्व--(नासातले तर्जनीमाधाय) हन्त, कथं ज्ञातं £ 
विदू--उक्तं किळ तपरशक्त्येति | 
काञ्च--भवतु कुत्रानुष्टितमीदरां तपः | 
विदू--राजधान्यां | | 
काश्व--(ससिमित) हन्त, राजधान्यां ! j 
बिदू--आम, राजानुवर्तनं तपः खल | E 
काश्व --युज्यते, ममापि तथेव | 
बिदू--अस्तु नाम। कुतो वा वनवासः ¦ 
काञ्च (कर्णे) एवमिव | | 
विदू--(सहस्तताळं) मम परिश्रमोपि .सफछो जातः | कृतकृत्योस्मि | वयस्य, 
इतस्तावत्‌। 
पृथ्वी (उपसृत्य) किन्नु we gg इव | 
विदू--आम, कानने काञ्चनमाछा समुपछव्धेति तवायंवेषस्सफळो जात 
इति च | i 
काञ्च- उन्त, महाराजोप्यत्रेव (विदूषकमुपसृत्य कणे) एवमिब | 
बिदू--(िचिन्ख) कुत्र अमात्य: | 
काथ्व--सतु माध्यन्दिनखानार्थ सरसीं प्रयातः (निष्क्रान्ता) | 
विदू त्रयस्य, सन्निहिता भवति नयनसुधा सज्जो भव | 
पृथ्व्री---(नेपथ्यामिमुखमतळोक्‍्य) सखे पश्य--- 
चीराम्बराबततनुडुलितोत्तमाड- 
केशातपग्लपितकाम्तिरनञ्जनाक्षी | 
वक्राब्जदर्शितनिरन्तरदीधचिन्ता 
शापात्तमर्त्यंतनुयष्टिरिवामरीयम्‌ || <] 

चतुर्थोऽङ्गः i ३५ 
बिदू--इदानीं सम्यगाभाषय | छन्धावसरोसि | 
पृथ्वी--किन्नु खळ, असंस्तुतमुरधाहृदय 一 
अन्तःपूर्णानुरागापि धुरि पुंसो न भापते | 
नम्रताम्रमुखी स्तोकं इशा भावं रकाशयेत्‌ ॥ ९ ॥ 
(ततः प्रविशति काञ्चनमाढया संयुक्ता) 
संयुक्ता--किमु तावसवेसेण (किमु तापसवेषेण) | 
काश्व---अहई। तवस्सिणि < を तावसो आअदो (अथर्कि। aedi zë 
तापस आगतः) ८ 5 
संयुक्ता--महृ वेसं ओळोइअ किंति जाणादित्ति ण जाणामि (मम 
वेषमवळोक्य किमिति जानातीति न जानामि) | 
काथ्व---तुमं तस्स वेसं ओळोइअ किति जाणासि (तं तस्य वेषमवछोक््य 
किमिति जानासि) | 
संसुक्ता--तंगदं सव्यं अ जाणामि रमणिज (तद्गतं समपि जानाभि 
रमणीयं) (परिक्रामति) | 
बिदू--पुच्छ कुसळं (पुच्छ कुशं) | 
पृथ्बी -(उपसृत्य) अपि कुशल 6 
(संयु--अवनतमुखी सबाष्पं तिष्ठति) 


पृथ्वी 
कान्तारवासपरिखेदितकान्तकाये 
कान्तातुयोगमवकण्ये नहि सिताखा | 
मूकेव नम्रवदना बिरहातुरं मां 
खिन्न पुनश्च ननु खेदयितु किमेवम्‌ ॥ १०॥ 

३ : संयुक्ता 
संयुक्ता--(काञ्चनमाळामतरछोक्य) णिवेदेहि मह दसं छुमरिअ भीदा एवं 
संउत्तक्षित्ति (निवेदय मम दयां स्मृत्वा भीतेवं संवृत्तास्मीति) | 
पृथ्वी 
श्रोतुकामो ATS दासस्सन्निहितश्चिरात्‌ | 
औदास्यं मयि युक्तं किं सिञ्च श्रोत्रे सुधां प्रिये ॥ ११॥ 
संयुक्ता--सठो मह तादो किंवा करिस्सदित्ति मीदं हिअअं मं णिरुणद्धि 
आळविढुं बि (शठो मम तातः किंवा करिष्यतीति भीतं हृदयं मां 
निरुणद्धि आळपितुमपि) | 
पृथवी किमद्यापि शाठ्यमवलम्बते ते तातः ? 
काश्व--देव्वस्स प्पडिमं ओळोइअ मीदा wet जाणादि aaa 
(देवस्य प्रतिमामबळोक्य मीतैवं जानाति भर्तृदारिका) | 
बिदू--हंहो तुए ळद्वोवकिदीतरि सो ण मुंचइ सठत्तणं al त्वया रुब्घो- 
पकृतिरपि स न मुञ्चति see) | 
(नेपथ्ये) 
पृथ्मीराजशुजार्दिताश्च यवना राजापि सम्मोचितः 
सवे राज्ये विनिवेशितः करुणया तेनैव मान्यात्मना | 
एवं गूढचरेण साधु गदितं गन्तव्यमस्माभिर- 
प्यात्मस्थानमितस्स्वयंवरकृते कर्तव्यकार्य बहु ॥ १२॥ 
विदू--को एन्त्रै भणादि। (क एवे भणति) २ 
काश्च--अमच्ञो आअदो विअ। (अमात्य आगत इब) | 


で ai 一 sre अजउत्तेण मोइदो मह तादो (अहो, gram मोचितो 
मम तातः १) 

चतुर्थोऽङ्कः ay 
पृथ्वी--आम--- . * 
द्विपन्नपि भवत्तातो भवदर्थं बिमोचित; | 
तथापि स तु TAA करते करमपि mmm ॥ १३॥ 
संयुक्ता---(सनिर्वेद) अज्ज कि करणिज्जं | कप्पिदो सअंबरमट्ठसओ | (अद्य 
किं करणीयं, कल्पितस्खयंवरमहोस्तवः) | 
पृथ्वी--प्रचळतु नाम, अहमपि सञ्जोस्मि। 
बिदू--कि अणाहूदो गच्छ वअस्सो | (किमनाहृतो गज्छति वयसः) | 
. पृथ्वी --रलहारी Gee | | 
बिदू-किण्णु खु, ओहळे सज्जो fer (किन्तु ee, अपहरणे सञ्ज 
いり 
पृथ्वी--अथरकि--- 
कृष्णो यथा तथैवाहं शठे Sg प्रदर्शयन्‌ | 
मुग्धामपजिहीर्षामि पश्य मे चण्डबिक्रमम्‌ ॥ १४॥ 
(संयु-सानन्दळञ्जं शिरो नमयति)। 
(नेपथ्ये) काञ्चनमाले क संयुक्ता : ‘ 
काश्व 一 Ae, आहूअदि अमच्चो। तं गच्छल्लो वअं | (अहो आहयल्यमास्यः 
तद्गच्छमो वयं) | 
बिदू- संजुत्ते, अळं मीदाए। वअस्सेण संजुत्ता हविस्ससि (संयुक्ते अळं 
` भील्या | वयस्येन संयुक्ता भविष्यसि) | 
संयुक्ता --समन्दाक्षमन्दहासं राजानमेव पश्यन्ती काञ्चनमाढ्या निष्कान्ता)। 
पृथ्वी--पश्‍्यामस्तावत्कि वा प्रचलिष्यति कन्याकुब्जे | 
(इति निष्क्रान्तास्सर्वे) 
|| इति चतुर्थोऽङ्कः ॥ 

पञ्चमोऽङ्कः 
(ततः प्रविशति तापसवेषविदूप्रकद्वितीयस्तापसवेषः पृथ्वीराजः) 
पृथ्वी -सखे, अपि नाम पश्यसि कन्याकुब्जवैभवं-- 
गतागतजनाङुला विविधवस्तुभव्यस्थली 
वितानितपरी स्फुरअंथितरत्रभूषोज्वला | 
निरन्तरफलेस्सुमेमृदुळनागवछीदले: 
बिभाति विपणिस्सदाप्युपयमस्थलीवातता ॥ १॥ 
बिदू--(संस्कृतमाश्रिस्य सहासं) पश्यतु वयस्य:--- 
सुण्डितस्मश्चुगण्डास्तु पण्डास्ताण्डवपण्डिताः 
गायन्तस्स्वेच्छया गाधा याचन्ते पण्यमागंग़ाः ॥ २॥ , 
पृथ्वी-(सस्मितं) सम्यग्दर्शितं भवता। जुगुप्साजनको ह्येतेषां वेषबिशेष:--- 
वेणीमूलनिबद्धवर्णकुसुमाः फालारुणस्थासकाः 
क्षौरशयामरपड्किाङ्कहनवर्शातोरसङञ्यामलाः l- 
चञ्चत्कङ्कणपाणिताललयगास्सीबिश्रमाशर्बितैः 
ताम्बूलेरसिताधरा विपणिगाष्पण्डास्ससीमन्तकाः ॥ ३ ॥ 
(इति परिक्रम्य) सखे, RI— 
चूतपछृववितानितोन्नत- 
स्तम्भगुम्भितततध्वजावलिः | 
लम्बितप्रसवमा लिकाश्चिता 
भाति राजसरणिजंलोश्षिता ॥ X I 
बिदू--पर्‍्यतु वयस्यः ब्राह्मणानां सम्भ्नमातिशये-- 
केचिन्चचितभस्मपुण्डूनिटिलाअश्चन्महाराङ्कवाः 
केचिच्छुम्रमदूर््वपुण्ड्मधुरा बद्धाच्छकच्छाम्बराः। 

पञ्चमोऽङ्कः ३९ 
केचिचन्द्नकल्पितोर्ध्वतिलका आजानुकच्छा द्विजाः 
संसथोग्यनवाम्बराः फकरा गच्छन्स संघशः ll 
पृथ्वी--इत qag वयस्य: (सस्मितं) 
राजानः कौतुकाविष्टास्सर्वाभरणभूपिताः | 
स्वयंवरकृते यान्ति स्पन्दनेरुज्वलाम्वरा: ॥ ६॥ 
(इति परिक्रम्य) सखे पश्य खयंवरमण्डपवेमवे-_- 
रम्भास्तस्भनिणुम्भितस्रगमितो नानावितानाञ्चितः 
प्रोत्सपेत्सितधूपधूमपटलो हृथोद्ददातोबभाकू | 
आसीनैमृंदुलासनेषु वहुधा भूवह्नमैर्मण्डितः 
योपाभूषणधृष्टिवृष्टिसुभगो बिश्राजते मण्डपः ॥ ७ ॥ 
तदात्रामपि ब्राह्मणसंघमनुग्रविशावः | 
(fr 
(gaia) 


(ततः प्रविशति प्रतिष्ठित पृथ्वीराजप्रतिमे प्रतीहारे खितस्सभास- 
मुचितवेषस्सर्वाधिकारी पुरुषः) 


पुरुपः (संघशः प्रतेष्टकामान्पौरानवकोक्य)-- 
राजानः प्रविशन्ति इन्त कुतुकादत्र asu 
द्वारेणान्यतमेन यान्तु नितरां पंक्तिक्रमान्मन्धराः | 
अन्तः कोपि सभाविरुद्धचरितो मास्तु खकीयासने 
निरशब्द समुपाविशत्वविचरू चान्तः प्रवेशविशशोः ॥८॥ 
(नागरिकऱयाळमवलोक्य,) जाह्मणात्तेन पा ्रवेशय | 


करोति)। 

४० संयुक्ता 


बिदू- (प्रतिमामबढोक्य जनान्तिकं) सखे, हन्त दवारे भवत्तिमा। 
पृथवी--आम, जयचन्द्रस्य शात्यकार्यमेतत्‌ | 
人 一 Rd प्रतिमा तावन्ममापि सन्देहमुपजनयति | अहं त्वाङपितुकाम इव | 
पृथ्वी --सल्ममभिहितं, शिस्पिना कृतहस्तेन मवितव्यं--- 

अहममि तथेव जान- 

न्किमिदं स्थितोस्मि TER । 
इति लज्जितचित्तस्स- 
नक्षणमात्रं स्थितोस्मि दिग्भ्रान्तः ॥ ९ ॥ 
विदू--(कर्णे) एवमिव | 
पृथवी --तथैव | 
बिदू--तर्हि, कथमहं | 
पृथ्वी -- 
निर्दिष्टदेशगतमद्धुतवेगरथ्यं 
सैन्याबृतं रथवरं बिविधायुधाढ्यम्‌ | 
HRT पालय मदागमनं सखे त्वं 
` ` यावत्तया प्रतिनिवृत्य भवेयमारात्‌॥ १०॥ 
बिदू--किं मया तत्रताबदेकेनैव स्थातव्यं ? 
पृथ्वी मीत इव | 
बिदू--कि, भीतिर्नाम। न जानासि मां वसन्तकं, अत्रैः प्रत्यभिज्ञातो 
भवेयमिति| 

पृथ्वी--भवतु नाम, कि तेन? 
बिदू-नहि तथा, भवता समं प्रचळनिहैवास्मि | 


—ale ピ Hfaqs ७ 
sale सम्मर्दे तावक्कषिग्रकारिणां भवता भवितव्यं] = 

पञ्चमोऽङ्कः 
विंदू--अळं चिन्तया, तटित्कर्पो. भवेयं। 
पृथ्वी --तर्हि, प्रविशामस्तावदभ्यन्तरं (तथा कृत्वा ब्राझणगोष्ठीमनुप्रविशति) 


बिदू- (परितो विढोक्य) हन्त, सर्वेषामपि राज्ञा तत्रैव दृष्टि; | यत्र 
प्रविशति सा मृगाक्षी | 


पृथ्वी- (सस्मित) आम-- 
खखातिवैभवविदशैनबद्धचित्ताः 
खस्रामिजात्यशुणरूपविकासनोत्काः | 
चेष्टाविशेषपरिदर्शितहादभावा! 
क्षोणीुजो बिजयमात्मनि कामयन्ते ॥ ११॥ 


(ततः परविशति करण्हीतकुसुममाला संयुक्ता काञ्चनमाढाद्वितीया) 
संयुक्ता--(संस्कृतमाश्रित्य जनान्तिकं) काञ्चनमाले, अपि नाम सन्निहितः 
पिता 2 
काश्व--आअच्छइ विअ। (आगच्छतीव) | 
राजानः--(परस्परं जनान्तिक) 
नयनसुधा सन्निहिता 
चञ्चच्छफरीनिभाक्षिसुमगेयम्‌। 
मन्मथजननी कान्ता 
कान्त्या सिञ्चति विलोचनानि नः॥ १२॥ 
प्रविश्य जयचन्द्रः--(सगम्भीरं) वत्से, परितः पर्य 
नानादेशसमागता विभवतो वैविध्यमुचावचं 
प्राप्त भाषितवेषभेदविविधा आचारभिन्ना नुपाः। 
उद्वोढुं भवतीं कुवृहलसमाक्रान्ता निषीदन्समू- 
cegl चित्तहरं वरं इणु मुदां मां पात्रमाधत्ख च ॥ १३॥ 

४१ 


३२ संयुक्ता 


संयुक्ता--(मन्दं परिक्रम्य जनान्तिकं) काञ्चनमाले, परय ताबदप्यागत- 
स्तापसवेषधार्या्पुत्रः ? 
काञ्च- (परितो त्रिलोक्य जनान्तिकं) अहई tg बह्मणसंघम्मि (अथर्कि 
परय ब्राह्मणसंघे) | 
संयुक्ता--(अपाङ्गेन विछोक्य dat करोति) | 
पृथवी--(जनान्तिकं) सखे, अप्यवछोकितं-- 
अपाङ्कवीक्षाकृतसंज्ञया मां 
सञ्जो भवेतीयमनल्परागा। 
भूचालनेन प्रतिबोधयन्त 
कातर्यमास्ये प्रकटीचकार ॥ १४॥ 
:विदू--(जनान्तिकं) पश्यतु बयस्यः, सर्वेषा राज्ञां मुखविकारविदोषं-- 
यथा यथा गच्छति पङ्कजाक्षी 
पुरस्तथा पृष्ठणभूपपंक्तिः | 
निर्वेदवेवण्यमहो मुखे स्वे 
प्रकाशयत्यानतकन्धरा सा ॥ १५॥ 
पृथ्वी--पर्यतु वयस्यः, मन्दाक्षमन्दगतिस्सा मन्दमितः पश्यन्ती ग्रतीहारोप- 
कण्ठं सोत्कण्ठं प्रयातीव । 
विदू--प्रस्थितो भब प्रकृतकार्यकरणाय | 
पृथबी--भवानप्यचुयातु मत्स्यन्दनसकाशं (उत्तिष्ठति) | 
बिदू--(उत्थाय) त्वरयतीव सा भवन्तं | 
पृथ्वी --आम-- 
भावगभितनिजाक्षियुग्मम- 
` प्यत्र सम्प्रति मयि प्रचोद्य SI | 

पञ्चमोऽङ्कः 8३ 
पाणिपद्मविध्तस्वगुज्वला 
द्वारदेशमुपयाति मन्धरा ॥ १६॥ 

(इति निष्क्रान्तः) | 
बिदू---(खगत॑) गोपुरे तावत्क वा प्रचछिष्यतीति निरीक्षे (निष्क्रान्तः) | 
संयुक्ता--(माळापाणिद्ररदेशं गच्छति) | 
राजानः--किन्नु ed | 
जयचन्द्र- -(विढोम्य खगत) 

वेलामुछंध्य यातीयं राजाब्ध्यूर्मिपरम्परास्‌ | 


शुफरीव खनाशाय तदौद्धयन्तु नोत्सहे ॥ १७॥ 
(इति सोद्दतं परिक्रामति) | . 


संयुक्ता--(सहसोपस्‌त्य पृथ्वीराजप्रतिमाकन्घरायां माळामर्पयति) | 
(सभायां---कछूकछः) 

जयचन्द्रः--(सरभसमुपसृख्य सदन्तपीड संयुक्ताया बाहुं गृह्मति)। . 

(सरभसं) (राजसमुचितवेषः पृथ्वीराजः समुपसृत्य दक्षिणपाणिना संयुक्तायाः 
पाणिं गृहीत्वा वामपाणिना सुदृढं मणिबन्धे जयचन्द्रं गृहीत्वा च 
भूचाळनेन प्रतिमा प्रदर) किंन्तु खल्तिदं ! 

बिदू--(सरभसं प्रविश्य) भवदनागंमनमवछोक्य प्रतिमारूपेण कारितः 
कारुणा | PE, 

जयचन्द्रः--(अवनतसुखस्तूष्णी तिष्ठति) | 

राजानः--(स्तम्मीभूय तिष्ठन्ति) | 

विदू---सखे--- 

. स्लेच्छाद्रिमोच्य निहितो निजराजघान्या- 
मित्येवमेष सुविचार्य कृतज्ञता ताम्‌। 

छेड संयुक्ता 
सन्दर्शयन्ननु भवत्मतिमां सभाया 
वरे न्यवेश्चयदहो RT पुड्या; ॥ १८॥ 
पृथ्वी --(सदन्तपीडं) वेतसस्य तावदन्तेवासीव | 
बिदू--अयर्कि, अथर्कि, अयं ताबत्‌-- 
कापट्यपाटवविपाटनलव्धदौस्थ्यो- 
प्यानायङुक्षिपतितोद्धतसिह्मकल्पः | 
नेव प्रकाशयति ते पुरतस्खचेष्टां 
शालीनतान्तु सुखतः प्रकटीकरोति ॥ १९॥ 
Tara स्थापितवन्तमेनं तु स्थापय तावत्कारागाराभ्यन्तरे | 
(संयुक्ता--सावेगं पृथ्वीराज पश्यति) 
सचिव:---(सरभसमुपसृत्य)-_- 
शाव्यशाखिकुठारत्वमापन्ने त्वयि ATG! | 
मेत्रीमपेक्षते स्वीयपुत्रिकादानतः प्रभो ॥ २० I 
जयचन्द्रः--(साज्ञल्विन्धं) प्रमो-- 
कन्यापितास्मि कन्येयं त्वान्तु कामयते चिरात्‌। 
प्रदत्त तन्मया पुत्रीं स्वीकृत्याप्रुह्दि सम्मदम ॥ २१॥ 
विदूपकः---(सहस्ततालं) अहो, संयुक्तोसि संयुक्तया | 
(संयुक्ता--स्मयते) 
जयचन्द्रः-_क्रि ते भूयः प्रियमुपहरामि | 
पृथ्वीराज:-- 
wet विमुच्य ननु लब्धवता ggi 
दत्ता मयाभिलषिता भवतैव कन्या | 
' मैत्रीविवर्धितपरस्परबन्धुभावो 
हृष्टोसि सम्प्रति किमन्यदितः प्रियं नः ॥ २२॥ 
तथापीदमस्तु (भरतवाक्यं) | 

पञ्चमोऽङ्कः ` 
भूपालाः परिपालयन्तु शुनं न्याय्येन सम्यक्यथा 


SR लोकोस्तु नित्यं सुखी 
कासारा रसपूरिता विटपिनः पुष्पे: स, 


सस्याद्या धरणिश्च सन्तु समये वर्षन्तु घाराधरा; ॥ २३॥ 
(निष्कान्तास्सवे) 
॥ इति पञ्चमोऽङ्कः | 


४५ 


॥ इति बालघन्विजग्गूचकुलभूषणमहाकवि विरचिता 


संयुक्ता सम्पूर्णा ॥ 

॥ श्री: ॥ 
॥ झुभमस्तु ॥ 


. निघतापसम्‌ 
प्रथमोऽङ्कः 


बुन्दाकान्तारसञ्चारी नन्दानन्ददकेसरी | 
बन्दारकारिसंहारी मन्दारी पातु मां हरिः ॥ १॥ 
नान्यन्ते प्रविश्य हत्रधारः--एवमार्यमिश्रान्विज्ञापयामि-- 
नानानाटकनिर्माता यः कोविदमुदावहः। 
स एवास्यापि कर्ता हि जग्शू वकुलभूषणः ॥ २॥ 
(नेपथ्ये) 
वत्स-- 
नभोमध्यं दीप्तो रविरपि समायाति तदहं 
बजामि द्राब्माध्यंदिननियमसम्पादनकृते | 
तदत्रैवास्व त्वं बितर हरिणेभ्यो नवतृणं 
समिद्दानैरभिं प्रकटितशिखं साधु रचय ॥ ३॥ 
सरत्रधारः--(आकर्ण्य) हन्त, मध्यंदिनमपि सनिहितमेव | तदिदानीं 
ब्रिमण्डको नाम तपोधनः निजपुत्रमृष्यश्वङ्गमेवमादिशिति | तदहमपि 
यास्यामि qa (निष्क्रान्तः) | 
(प्रस्तावना) 
न. (ततः प्रविशति सहपुत्रेण विभष्डकः) 
विभण्डकः--वत्स, 
इहैव माध्यन्दिनकर्म कुर्व- 
न्कमण्डळुस्थोदकतः पवित्र; | 

प्रथमोङ्कः ७७ 


बिलोकयात्र स्थितगोसमूह 


घासोदकादिम्रतिपादनेन ॥ ४ ॥ 
अहं तावत्सरसि निवेर्तितमाध्यन्दिनकर्मा प्रतिनिवतिष्ये, (निष्क्रान्तः) 


ऋष्यशृङ्गः (पानीयं गवां पुरतो निधाय कस्याभिद्रो: कण्ठमाझ्रिष्य) 
ag पिब सलिलं मया वितीर्ण 
तृणमपि ते वितरामि साम्म्रतं तत्‌ | 
नहि fg तब पातुमेतदिच्छा 
तृणमपि वा चर दत्तमेतदग्रे ॥ ५॥ 
(तृणं प्रकीर्य) सत्वरं खाद, यावदागमिष्यन्ति मत्तातपादाः। अन्यथा 
कुप्येयुः (इति तन्सुखमुन्नमथ्य प्रचुम्व्य च) किममिळषितो यवा- 
गूरसः ! अस्तु नाम। आयास्यन्ति मत्तातपादाः। करिष्यन्ति च 
नीवारपाकक्नियां। दास्यामि ताबदनन्तरं। अद्य तावत्खादतृणं | 
कर्तन्यमितोपि बहु वर्तते मे, कर्तव्यस्तुळसीकुसुमापचयः सन्धुक्षणी- 
यस्सवनपावकः | 
(नेपथ्ये गाननादः) 
ऋष्यशृङ्गः (आकर्ण्य) किन्नु खल्विदं | अश्चुतपूर्वोयं नादः 
समाङुञ्चितकणोयं सगयूधस्ततेश्षणः | 
' शृणोति बरितग्रीवो यतो नाद्‌ः प्रवतते ॥ ६॥ 
इं, अयमप्याख्रायधोषस्स्यात्‌ (विचिन्त्य पुनरप्याकण्य) किन्नु खळ, 
न श्रुतपूर्वोयमीदशो वेदघोषः। अतीव रमणीयोयं, (इति नेपथ्याभि- 
सुखमंवळोक्य) हन्त, केप्यभ्यागताः तपोधनास्समायान्तीव (निण्य) 
किन्नु ag अतिथयो मढुटजं समागच्छेयुरिब | 

४८ निञ्चतापसम्‌ 


(ततः प्रविशन्ति स्यृहणीयाभरणा गणिकाः) 
एका---हछा, RI, अयं तावन्मुनिकुमार;--- 
कृष्णाजिनकौपीनः 
इमश्रुकलामनोज्ञसुखचन्द्रः। 
स्थपुटितमांसलबाहुः 
पीनोरा भाति मार इब ॥७॥ 
अपरा--आम, मुनिकुमारोपि स्पृह्णीयरूप:--- 
यौवनव्यतिकरेण राजते 
- मानिनीहृदयहारिरुपभाक्‌ | 
अस्मदीयहृदयानि AAT 
पश्यतोहर इवाचरन्नयस्‌॥ ८॥ 
अन्या-दन्त, कथमयं बशीकतुं शक्यते 
तपसा परिशुद्ध चित्तवृत्तिः 
रवितेजा विषये पराङ्सुखोयम्‌ । ` 


गतकापटयमनास्सरानभिज्ञः । ९ ॥ 
एका--अपिनाम झपेदिति मीतिरपि मे | 
अपरा--कि कुर्मः, बळवती खलु राजाज्ञा | 
ऋश्यशृङ्ग किन्नु ख, सुदूरे तिष्ठन्ति (साल्लछिबन्धं) आगच्छन्तु 
भवन्तो मढुटजं। इह खढु महानातपः-_ 
नभोमध्ये भाखान्परितपति तीक्ष्गैनिजकरेै; 
तरूणां छायासु स्वपिति मगयूधशिशिशुयुत; | 
खगा लीयन्ते स्म प्रचुरदलमध्ये क्षितिरुहां 
समन्ताज्झिल्लीनां प्रसरति रब; कर्णविवरम्‌ 
ही RA ॥ १० ॥ 

प्रथमोऽङ्कः ४९ 


सर्वाः--(मन्दमुपसृत्य समयं) क्क ते तातपादाः 2 
कऋष्यश्ङ्गःमाध्यन्दिनकर्मणे सरसीं प्रयाताः | अळं विचारेण | अहमस्मि 
अध्यपाद्याचपणाय (इत्युटजाम्यन्तरं गन्तुम चङ्ग) | 


सर्वाः--(सस्मित) मास्तु मास्तु। वयं तावद्वक्षप्रच्छायमधितिष्ठामः (इति 
प्रच्छायं प्रविरय) उपविशतु मवानप्यस्मिन्‌ शिळातले | वयमप्युप- 
विशामः (सर्वा उपविशन्त)| ` 


ऋष्यश्ुज्ञौ/---(उपविश्य) अपि नामाभिवर्धते युष्माकं age? भवदर्शना- 
द्वन्योस्मि | किश्चि्मष्टव्यमत्र वर्तते | - 
सर्वाः--निरशहं पृच्छतु भवान | 
कऋष्यश्ङ्गः-युष्माभिः कीहगनुष्टीयते तपः? . कुत्र युष्माकं तपोवनं 
मवतां वेषमाषादिकमन्यादृशं, न कदापि दष्पूर्वमीदृशं-. ` ` 
जटा RETA चुजगवरमोगातिमसृणा 
जटाजूटे weighs सुमख्रक्छिरसि च। ` 
Ar& TRA पथुलमाबिष्कृतमहो 
सदुखिग्धस्फीतं बपुषि Aad चीरवसनम्‌॥.११ u 


किञ्च . 
फाले Fated मृदुलासितकेशभङ्गाः . 
गण्डे न लोमशकलोप्यतिमारदवा्ये | 
कीइक्च कण्ठतरलम्बितदीप्रमाला २ 
| E करे क्रणति का वल्यालिरेषा ॥ १२॥ 
किश्व-- 


युष्माभिरधुना प्रोक्तो वेदबोषथ fem | 
अभ्यस्त! कुत्र वा हन्त न कदापि श्रुतो मया ॥ 22 Ul 
सर्बाः-_क्रमशार्श्रणोतु मवान्‌। 

Se निप्चतापसम्‌ 
ऋष्यशृङ्गः--अवहितोस्मि, उपदिशन्तु तपसः क्रम | 
सर्वाः--(सस्मितं) वयं तावत्तपसा प्रलक्षीकृतमन्मथाः | 
ऋष्यशृङ्गः-इन्त, ग्रतमक्षीकृतः मन्मथः ? 
सर्वा;--अथर्कि ? | 
क्रष्यशूद्धः--स कथं वर्तते मन्मथ: | 
एका--सत्वनङ्गः, न दृष्टिगोचरः | 

ऋष्यशृङ्गः--तहिं, कथं प्रत्यक्षीकृतः | 

अपरा--सतु मनोमवः। 
-ऋष्यभ्पृङ्गः किन्नु खलु, मनसि जायते ? 
अन्या--अथ्किं ? 

WPS —ug कि ददाति ? 

एका--खर्गसुखं | 

ऋष्यशृङ्गः किन्तु खळ, Higa? कथं वर्तते तत्सुखं ? 


अपरा- वाचा वर्णयितुं न शक्यते | स्पृशतु भवानिमां जटां | 
| (इति वेणीं स्पर्शयति) 
क्रष्यशजुः---(सानन्द्‌) हन्त-- 
मृदुलतरा स्पृहणीया- 
(आघाय) परिमलबहुला सुशीतलाच | 
रोमाञ्चयति शरीरं 
्पर्शोयं इन्त कीदशं शर्म ॥ १४॥ . 


अन्या--अयं तावत्कन्दविशेष: | खादतु मवान्‌ (इति मोदकं 'ददाति)। ` 

प्रथमोऽङ्कः ue 


क्रष्यशृङ्ग:--(मुक्ता सहर्षस्मित)--- 
वनेस्मिन्नीच्शः कन्दः न प्ररोहति जन्म घिक्‌ | 
न इष्टो नेव sa इत्र वा लम्यते कथम्‌ ॥ १५॥ 
अपरा--अस्मत्तपोवने प्ररोहति | 
: क्रेष्यथृुङ्ग;---एतद्वक्षणेन ग्रत्यक्षीभवेन्मन्मथ: | 
एका---एतावता ATS, तपसां पन्थानो बहवस्सन्ति | । 
TTS — Ai, बहवस्सः्त | उपदिशतु भवान्कृपया | कृतार्थो भवेयं | 
सा--(निजकपोळं स्पर्शयति)। | 
PTR aed ्रकाशयन्नानन्द्‌)- 
le कोहमिति ज्ञातुं न-शक्नोमि तपोबलात्‌ | 
आनन्दसिन्युमभात्मा किं करोति कथं वदेत्‌ ॥ १६॥ 
अपरा---अभ्यागतोहमाहिष्य तोषयितव्य: खलु | 
क्रष्यभृङ्ग:--अथकिमथर्कि, सत्यं तोषयितव्य एव (आढिङ्गय)-- 
जडीभूतशरीरोस्मि सुखस्पर्शातिशायितः | 
असृतहृदमग्नात्मा गगने झावितोस्म्य हम्‌ ॥ १७॥ 
अन्या--इतोपि छुखातिशयो वर्ततेऽस्मत्तपोवने | 
क्रष्यशूद्धः---कथं, हन्त, इतोपि सुखातिशयः, न, न (विचिन्त्य) श्रोतु- 
मिच्छामि वेदघोषं | श्रावयन्तु नाम | 
(सर्वाःगायन्ति) 
ऋष्यशृङ्गः 
उल्लासयति वेदोयं मानसश्रमनोद्नः 
ख्रविन्यासवेदरध्य सुधावर्षिच कर्णयोः ॥ १८ ॥ 
अस्मत्तातपादेरपि न परिचितोयं वेद: | 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


ष्र निन्नतापसम्‌ 


अपरा---अस्मत्तपोषने तावदेतत्परिचयः क्रियते। 
अन्या- canes दित्सामि, समायातु मवानस्मत्तपोवनं | 
(नेपथ्ये) 
मोः वत्स, ऋष्यश्वङ्ग, कासि ? 
ऋष्यश्वृङ्गः--अस्मत्तातपादा आगताः। 
o (सर्वाः-सभयं निष्क्रान्ताः) 
ऋष्यश्वङ्गः--कथं गता एवातिथयः। भवतु, अस्मत्तातपादेम्यो निवेदयामि 
अयमहमायातः | 4 
(निष्क्रान्तः) 
॥-इति प्रथमोऽङ्कः ॥ - 


द्वितीयोऽङ्कः 
(ततः प्रविशति विभण्डकः) 
बिभण्डकः--किन्नु खल्वेवं-- 
THAME द्राग्गलिततमसि प्राप्य सरसीं 
कृतखानञ्शुद्धो महुटजमगां हन्त तनुजः 
अयं निद्राहीनोप्यजिनश्षयने पातिततनुः 
ङतो वालस्येनाप्रकटितनिजाशस्खपिति च ॥ १॥ 


पूर्वेदुर्मध्यन्दिनादारम्य संबत्तोयमन्यइंब--_. 
निमीहितार्धारुणलोचनोयं 


चिन्ताभरत्यक्तसमस्तकार्यः | 
स्वयं किमप्यात्मनि सक्कपन्सन्‌ ` 
मुहुरमुहुनिश्‍्थसिति स मन्दः २॥ ` 
emasa, भवतु पुच्छामस्तावत्‌, वत्स भोः, इतस्तांबंत्‌ | 

द्वितीयोऽङ्कः 43 


साङ्गभङ्ग प्रविश्य ऋष्यश्रृज्ञ/---अयमहमस्मि | 

विभण्डक/--किमंनुछाघता | 

ऋष्यश्ृद्ञ/!---नहि नहि | 

बिभण्डक!--रकि निमित्तमेवमसि ! 

क्रष्यथृङ्ग:- नान्यक्किमपि, ig: केचनातिथयः तपोधनाः संग्राप्ताः । 

विभण्डकः-ततः किं ? 

ऋष्यशृङ्ग; --तेत्वनज्गीकृतास्मदातिथ्या Ga निर्गता इति ॥- भगवन्‌ तेतु 
विछक्षणरूपा;; अस्मदादिवन्नासन्‌ | 

विभण्डक!---तर्दि, कथमासन्‌ | 

ऋष्पश्रृज्ञ/--न मया वर्णयितुं शक्यते। तेषां जटाः मोगिभोगनिभा: | _ 

'विभण्डक! --किमेय॑ प्रळपसि १ 


क्रष्यशुङ्ग;--आम, सत्यं मया करेण गृहीताः | आहा, तासां मार्दव, 
सौगन्ध्यं, शीतकता, Wed कि ब्रवीमि, न मया दृष्टपूर्वा: | तत्र 
केचित्तु परिमछहृदयन्ञमामिः मल्लीमाळतीमाळामिरावेष्ितधम्मिल्ला: | 
बिभण्डक!---किन्नु खस्त्रिदं |. एवमपि सन्ति वा तपोधनाः | 
ऋरष्यशृङ्गः--सन्ति; मया साक्षादवळोकिताः, - अन्यच्च तैः प्रतिवक्षः 
फळहूयमानीतं, एथुळतरं तत्‌ | : 
विभण्डक!---(सस्मितं) तर्हि, तास्तु योषितः स्युः | 


ऋष्यश्रृड़४--योषिनाम | 
विभण्डक;- (खगत)-- 
ख्रीपुल्लिङ्गव्यत्ययं नेव वत्सः 
७ जानायसपर्णशालस्तरस्थ; । 

4B निघतापसम्‌ 


तारुण्याढ्योप्यात्तमाराप्रवेशः 
खाध्यायैकासक्तचित्तोस्ति हन्त ॥ ३॥ 

(प्रकाशं) ` वत्स, तास्तु योषितः, न तपोधनाः | भवन्तं वञ्चयितु- 
मागतास्स्युः | faggi चीरवसनं | 

क्रष्यशुद्धः---चीरमचीरंबा न जाने, मृदुळ्मूदुळानि सुखस्पर्शानि raa- 
राणि, अवर्णनीयंवणेरमणीयानि तेर्विध्तानि वसनानि। ` 

बिभण्डकः--किसु ते शृतकूर्चाः ? 

ऋष्यशृङ्गः --नहि नहि किं कथयेयं। तेषां कपोछाः मृदुरूस्निग्धा: छावण्य- 
स्पृहणीयाः मत्करेण स्पर्शिताः | तेषां कोमळतरेषु कपोलेषु मझा 
मदङ्गुस्यः | 

विभण्डक्‌ः-(सस्मितं) किमप्यूचुस्ते | 

ऋष्यशृङ्गः अथि, अस्सस्माकं तपोबनमन्यत्‌, तत्रेतोपि सुखविशेषो 
वर्तते इति | अन्यदपि विस्मयाबहं | ` 

विभण्डकः--किं तत्‌ । 

ऋष्यश्रृज्ञ/--तेतु तपसा प्रसक्षीकृतमन्मरथाः। भवतोपि प्रत्क्षीकारयिष्यामः 
आयाहि. ताबदस्मत्तपोवनं इत्यूचुः | 

विभण्डकः--(खगतं) किमर्थमेवमाचरितं ताभिरस्मत्तपोबने | 

OTe — Prd खढु, चिन्ताकुळा इव तातपादाः ते गता इति वा | तत्र 
गलानेष्यामि । यत्र ते वर्तन्ते तान्पुनरप्याढिङ्गय सन्तोषयिष्यामि | 

बिभण्डक!--(सावेगं) किंन्चु, तामिराळिक्ञितोसि | . 

ऋष्यशृज्ञ/--आम, आङिङ्गन तावदतिथिसत्कार इत्युत्तं-_- 

` विभण्डक!--(सप्रणिधानं) क्षणमिव स्थित्वा खगतं) आं ज्ञात 
अबग्रदनिरासार्थे रोमपाद चेष्टितम्‌ । 
अय प्रयातु नामाथ पर्जन्यो वर्षतु खयम्‌ ॥ ४ ॥ 

द्वितीयोऽङ्कः uu 


RTS —as चिन्तया, तानानेष्यामि | 
विभण्डकः तथास्तु 
अपरिचितपथेन त्वं प्रयाखद्य वत्स- 
स्थपुटितवनवर्त्मा ते तु कुत्र प्रयाताः । 
न किमपि विदितं ते मार्गणं वा कथं स्या- 
दिति मनसि विचारय प्रेषयेयं कथं बा ॥५॥ 
ऋष्यशृङ्गः अळं विचारेण, विदिततदर्मास्मि | कथमपि गत्वा तानानयैयं 
(इति प्रणमति) | 
विभण्डकः--छ॒मं भूयात्‌ (इति तमुत्थाप्य शिरस्याघ्राय) याहि वत्स, 
कल्याणावाप्तये | 
ऋष्यशृङ्ग? (परिक्रम्य) 
इतो यातास्ते मां प्रतिपदमवेक्ष्यैव मुनयः 
तरूच्छायारम्ये पथि कृतपदाः मन्दगमनाः l- 
इतस्तेषां गन्धः प्रसरति मुहुर्मन्दमरुता 
` सुदूरादभ्येति श्रुतिसुभगनादोपि विपिने ६॥ 
तदनेन पथा यास्यामि तावत्‌, (इति परिक्रम्य) कथं, सन्निहित इब 
तेषां व्याहारः (इति नेपथ्याभिमुखमवळोक्य) | हन्त, अनतिदूरे 
सरोत्ररतीरे निषीदन्ति सर्वे | तदुपसर्पामिं (इति कतिचित्पदानि गत्वा) 
हन्त 
केचिदङ्नियुगलं सरोवरे 
संप्रसाये करतस्सरोजलम्‌। 
RAAT च परस्परं मुदा 
क्रीडनेक्रनिरता हसन्ति हि ॥७॥ 
(इति परिक्रामति) 

पृ निप्रतापसम्‌ 
(ततः प्रविशन्ति यथानिर्दिष्टा गणिकाः) 
एका--कथं पुनरपि द्रष्टव्यस्सकुमारः ? 
` अपरा-निरीक्षामहे, कन्दमूछफलसम्पादनाय समागच्छेदपि | 
अन्या--एवं कियन्तं काळं स्थातब्यमस्माभिः। | 
एका- -असिन्महाएण्ये wig महती भीतिर्मे | 
अपरा--(सहासं) a पुनः कुमारः त्रीपुझ्िङ्गव्यत्यासमपि न जानाति। 
अन्या--पझुकल्पः | oe 


एका--(सस्मितं) न. हि तथापि | सतु-पशुर्जानाति व्यत्यासं | कुमारस्तु 
तदपि न। | EIGHT | 


अपरा- (साबुतापं) पित्रा ताबदेवं aR |. ...... _,- , | 
अन्या-स्यान्नम तपोवनवासः, नैव तारुण्यकार्य, महदिदमाश्वर्य | 
अपरा--(सहासं) तत्प्रतिबोधकसामम्र्यमांवातमसुप्तमिति तर्कयामि | 
अन्या-तत्सत्यं ? ड 
क्ष्पशृज्ञ/--(द्रानिवण्य) एते तावसूवेद्युरागताः, त एव--- 
एते इन्त जलाशये विरचितख्नानक्रियास्साम्म्रतं 
खच्छस्निग्धसुवल्कलोद्रचलब्वक्षःफलास्स सिताः 
उद्ूतासितदीर्षजिह्सुजटाः फालोज्बलस्थासका 


्रीवाञ्चज्जपनिस्तलोज्बलसरा इग्गोचरा भाग्यतः ॥ ८॥ 
अयमहमागतोस्मि, (इल्युपसर्पति) 


सर्वाः--(ससम्भ्रममुत्याय सस्मितं) अयं तावत्‌. स्तोकं शिक्षित इव 
मन्मथेन | 


ऋष्यशृङ्गः -सत्करोमि तावदेकवारमतियीनाछ्लिष्य | . 

द्वितीयोऽङ्कः ५७ 
सर्वाः---सस्मितं) तथास्तु महान्भ्रमोदः (इति क्रमश आलिङ्गन्ति) | 
एक[- (निष्पीडितवक्षोजमाढिङ्गति) 
ऋष्पश्ृज्ञ/---(सानन्दं) मैनं दढतरमाढिङ्ग | ex ARE भवति | 
सा--(सहासं) नेदं Hees, न बयं तपोधनाः | अपितु नायः 

न प्ररोहति नारीणां स्मभरुकूर्चादिक हनौ | 
यौवने स्थूलतां यातस्स्तनावेतौ नितम्बकः ॥ I 


ऋष्यशृङ्ग --कथं, एतो स्तनौ, तहिं, तारुण्ये तावन्नास्माकं स्तनौ कुतः 
स्थूछतां यातः ? : 


अन्या--नारीणामेव | न तु पुंसां | 
क्रष्यशुङ्ग;- -तर्हि, किमहं पुमान्‌ ? 
अपरा- आम, अबुमूतनारीसङ्गसुखनिशेषः पुमांस्तु तां त्यक्तुं नैवोत्सहते | 


ऋष्यशृङ्गः--आम, सत्यं | अत एव युष्मद्विरहेणाननुभूतपूर्व: कोपि 
विकारस्समुत्पन्नो मे | स्यान्नाम, कुत्र युष्माकं तपोवनं | 


अपरा--नास्माकमावासस्थानं तपोबनं | अपितु नगरी | 
ऋष्यशृङ्Vः--कथं, नगरी, नेव श्रुतपूर्वा, कथं वर्तते £ 
अन्या--नगरी ताबत्‌- j 


उच्चसौधसमाकीर्णा नानाउङ्कारभूषिता | 
गजवाजिसमृद्धा च तुष्टपुष्टप्रजाकुला ॥ १०॥ 


ऋष्यभ्वृङ्गः--एवं तर्हि, ममापि car बळवती | 
अपरा---तर्हि, अधिरोहतु भवान्रयमसुं | (इति दशयति) 

५८ निञ्चतापसम्‌ 


ऋष्यशृङ्गः किमयमेव रथः, आश्रमे तावत्कदापि पितृमुखाच्छृतः रथो रथ 
इति | (सवैछक्ष्य)- 
दर्शेनीयाड्भुताकारस्सन्निवेशेन मण्डपः 
(करेण परामृश्य) कीदशोयं दारुत्रिशेषः पीताभः | 


एका-सुवर्णमयसर्वाङ्गो नेव दारुमयो ह्ययम्‌ ॥ ११॥ 
ऋष्यशृङ्ग; सुवर्णं नाम | 
अपरा--तत्तावद्वहमूल्यं वर्तते धनिनां सन्निधौ | 


ऋष्यश्ृङ्गः--हन्त | खप्नेपि मया तावन्नावळोकितं | (अश्वानवलोक्य) 
इमास्तावत्कीदश्यों गाबः, नास्मढुटजपरिसरे ताबदीदृश्यः | 
अन्या--नेमा गावः, सिन्धुदेशसमुत्पन्नास्तुरङ्गमाः | रथमाकर्षन्ति | 
ऋष्यशृङ्गः किन्नु ag, सिन्धुदेश इत्येको बर्तते, किसु। | 
अपरा--अथ किं ? 
RPG अहं तावन्मन्ये, अस्मत्काननमिव सर्वत्र काननमिति | 
(अश्वान्वीक्ष्य) 
एते समुज्बलसुचिक्रणमांसलाङ्गाः 
कण्ठोध्वेदेशविलसद्वहुकेसराढ्या; | 
एषां विषाणयुगलं न शफास्तु शीर्णाः 
नो सन्ति इन्त ऐथुला ननु बालभागाः ॥ १२॥ 
(इति wee पश्यस्िष्ठति) 
एका --आरोहतु नाम रथं.। 
(ara: र्थमास्ह्योपविशति | गणिकाः तदुभयपार्श्योरुपविश्वन्ति |) 
(सूतः वाहान्ग्रेरयति |) 

द्वितीयोऽङ्कः ५९ 


ऋष्यशृङ्गः--दन्त, अवतराम्यहं, वेगोयं मां गिळतीव--- 
धावन्ति मामपि विहाय तु काननानि 
मप्पृष्ठतोञ्ग्रगतपर्वत एष हन्त | 
आधाव्य मच्छिरसि सम्पततीति मन्ये 
निश्चासरोधगलितस्थितिरस्म्यहं तु ॥ १३॥ 
एका--अपरिचिततया इदं प्रथमतया च तावदेवं (इत्यालिज्ञति) 
ऋष्यशृङ्गः -ऊर्ध्वोच्छवासोप्यहं तेद्य MATRA: | 
रथेन वल्गितरशश्वत्त्वत्कुचामर्दितोस्म्यहो ॥ १४॥ 
(परितो ReFa) हन्त, 
सरांसि बहुदूरतस्सबिघंमेत्य चक्रश्रमं 
बिधाय च गतानि हि प्रचुरवेगतः पृष्ठतः | 
तरुत्रजनिगूहिताः कतिपये कचित्पकणाः 
दशोधुरि, समागताः क्षणमिवाथ तेऽन्तर्हिताः ॥१५॥ 
सर्वाः--पस्यतु भत्रान्‌, महाराजनगरी संन्निहिता | 
क्रष्यशृङ्ग;--कर्थ महाराजनगरी, कथं वर्तते १ (कण्ठमुद्यम्य पस्यति) 
अन्या-- मरुत्तरलिता मुहुर्ध्वजपटालिर्चोन्मुखा 
समाह्वयति सादरं St भवन्तं पुरी | 
समुच्छितगृहावलिश्शिखरकेतवान्मस्तका- 
न्युदस्य भवदीक्षणे प्रकट्यत्यहो कौतुकम्‌ ॥ १६॥ 
एका---(नेपथ्याभिमुखमवल्ोक्य) किन्चु खल्विदं, चारमुखाद्विदितोदन्त इव 
महाराज: | सर्वविघधपरिकरपरिवृतो नगरद्वारि तिष्ठति । 


(रथस्समुपसर्पति) (ततः प्रविशति यथा निदिशे महाराज्ञः) | 

महाराजः---(रथादवरुह्म कतिचित्पदान्यभ्युद्रम्य wee पादे 
गृहीत्वा) 
धन्योस्म्यनुग्रह्वीतोर्मि सफलाद्य जनिर्मम | 
त्दड्विपद्मसंस्पर्शो यदभून्मे महापुरे ॥ १७॥ 
(इति ते रथादवतारयति। वादित्रघोषः प्रचलति) 
ऋष्यशृङ्ग (सगतं) 
न कदापि esq 
' दृष्य पश्यामि साम्म्रतं हन्त | 
खमोङ्भवमिव नाना 
विचित्ररूपं सदानुभाव्यं च ॥ १८॥ 
(सर्वे परिक्रम्य पुरप्रवेशं नाटयन्ति) 
महाराजः --(ऊध्व॑मवछोक्य सानन्दं) 
आकाशे परितो विजुम्भिततनुर्मेधो घनध्वानतः 
सर्वानप्यभिनन्द्यंश्च निबिडध्वान्ताबृताशामुखः | 
अस्माकं परिप्रयंश्रिरश्ता आशाद्र दिष्ट्याधुना 
श्रीमत्तापसपुल्ञवाद्रिकमलस्पर्शात्समुज्जुम्भते ॥ १९ ॥ 


(इति परिक्रम्य) भगवन्‌, अयमेव दासस्य प्रासाद: | 


कष्यभूद्ध:---(खगते) कथं प्रासादः 
wal ममोटजः कषायं प्रासादः ग्रांशुरुज्वलः | 
कचेतयोईयोससाम्यं मेरुसर्षपयोरिव । २० | 


(क्ष्मवछोक्य) इन्त, किन्नु aad 

द्वितीयोऽङ्कः ६१ 
तटित्सदशकाश्चनध्वजपरम्पराभिस्स्रयं 


कनत्कलशकोटिमिरिखति वारिबाहान्तरम्‌ | 
गवाक्षचयलोचनोप्यररपक्षम विस्तार्य च 
ग्रजास्समबलोकयन्निव विभाति सौधो बत ॥ २१ || 


राजा--सौधाम्यन्तरं प्रविशतु भगवान्‌ | 
ऋष्यशृङ्गः--तथा | (इति सर्वैरपि परिक्रम्य) किमिदं 


मरो चु माया नु मतिम्रमो वा 
तारामयो tm हि | 
नारीमुखैभन्द्रमयोपि हन्त 
चित्राम्वराभो ननु सौध एषः ॥ २२॥ 
(प्रविश्य) सचिबः--महाराज, वर्षति पर्जन्यः 
घरणिमिमामबटयति ` 
प्रसरत्पयोदजलधारा | 
` सरिदिव सरणौ पूरः 
प्रवहति सलिलस्य वेगगम्भीरः ॥ २३ ॥ 
राजा--महान्प्रमोदः, सवैमिदं भगवतोस्य. प्रसादग्रमावः। (इति ऋष्यञाङ्गे- 
णाबरोधं SAR) भगवन्‌ , अबरोधोय | अत्र निषीदतु भगवानस्मि- 
न्विष्टरे, भवत्सपर्याये समायास्यति मदूदुहिता (इति निष्क्रान्तः) 


ऋष्यशङ्गः--(पीठे समुपविश्य परितो Fetes च)-- 


अनवलोकितमोग्यफलान्यहो 
कुसुमक्रोमलतल्पमिहाप्यहो 

६२ निघ्रतापसम्‌ 


सृदुलमासनमत्र सुचित्रितं 
झुचिबितानसुमग्नचुरं गृहम्‌ ॥ २४॥ 
(प्रविश्य शान्ता सविभ्रमं प्रणुम्य तिष्ठति) 


क्रष्यशृङ्गः किमिदं £-- 
त्रपां त्यक्त्वा वक्त्रं विनमितमिदं चन्द्रसदृशं 
SS मां सकृदपि समीक्ष्वख सुभगे | 
चछन्मीनाभं ते नयनयुगलं वीक्ष्य सुदृशः 
व्यजाम्यायत्तस्सन्कठिनमिदमद्य ATAR ॥ २५ ॥ 


शान्ता--(सळजं) पित्रा तावदाज्ञप्तास्मि, सम्यगुपच रितिव्यस्स भगवान्भव- 
त्येति । तदिदानीं यदादिशति भगवान्‌ सञ्जास्मि तद्िधातु-- 
स्नानार्थं TVs सुखोष्णमिह ते पात्रार्पितं वर्तते 
Rava च वसनं बोढुं सुसज्जीकृतम्‌ | 
नानाभक्ष्पफलादिकं च कनकस्मीतेर्पितं भाजने 
खापार्थं परिकस्पितं च gs तल्पं यथा रोचते ॥२६॥ 
ऋष्यश्ङ्गः--(खगतं) एतावत्काठपर्यन्तं वञ्चितोस्मि विधिना | यतस्सुख- 
सामग्रीविरोषमीदरामग्रदरंयैव कठोरे कान्तारे स्थापितोस्मि | 
bo 
प्रतीची काष्ठापि प्रसरदरुणालक्तकरसा 


दिजास्सन्ध्यार्घ्याय प्रमुदितहदो यान्ति सरसीम्‌। 
समन्तादाकाशे सबिरुति समुड्डीय विहगाः 


तरून्यान्त्यावासानहमहृमिकासङ्घसुभगाः || २७॥ 

द्वितीयोऽङ्कः ` ३३ 
(परविश्य) राजा--भगवन्‌ , 'सायंसन्ध्या सन्निहिता | तदुत्तिष्ठतु भवान्‌ 
सन्ध्योपासनाय | (इति प्रणमति) ; 
ऋष्यश्वृज्ञ)/--हन्‍त, सायंसन्ध्याप्युपनता | (उत्याय निष्क्रान्तः) 
राजा- (परिक्रम्य) (शान्तया सह समामण्डपमासाद्च) वत्से, 
तपस्सिद्धो युवा बिद्वान्‌ रूपेणापि सरोपमः | 
ऋष्यशृङ्गो यतस्तस्ात्तसै त्वां दातुमुत्सुकः ॥ २८ ॥ 
तं तावत्कथं | 
शान्ता--मदान्ग्रमोदः, धन्या भवेय | तथास्तु | 
राजा--कः कोत्र भोः ? 
सचिवः-(प्रविश्य) अयमहमस्मि | 


राजा-रजन्यामस्यां झुमे मुहे तावदृष्यश्चङ्गाय भगवते शान्तां दातुः 
मिच्छामि । तत्सम्भारास्सम्भृयन्तां | 


सचिवः--मद्ानप्रमोदः, तथास्तु | (निष्क्रान्तः) 
राजा--त्से, पाणिप्रहोचिताङ्काराळंकृता सञ्ञा भव तावत्‌ | 
शान्ता--तथा | (निष्क्रान्ता) 

ऋष्यश्वृङ्ग-(प्रबिश्य) Fait सन्ध्याकर्म- 


भृत्यास्सबिनयं प्रीत्या साधनानि च कर्मणः। 
अर्पयन्ति समानीय नात्र BASALT हि ॥ २९॥ 


राजा- (सविनय) इदमासनं | 
(ऋष्यश्रृङ्गः उपविशति) 

राजा--(साञ्जळिबन्धं) भगवन्‌ , अस्मदूदुहित्रा शान्तया गार्हस्थ्यमाळम्व्या- 
स्मत्कुळमुद्धतुम्हसि भगवान्‌. | 
ऋष्यश्रृद्ध/---निप्नोस्मि तापसोहं भवतः | 
राजा---महान्प्रमोद: | वयमपि निघ्चतापसदर्शनेन धन्याः खु | तत्रविदातु 
भगवान्विवाहमण्डपं | 
ऋष्यश्ङ्ग!--तथास्तु । 
राजा--र्कि ते भूयः प्रियमुपहरामि | 
ऋष्यशृङ्ग (सस्मितं) 
दत्ता ते दुहिता मेद्य ववर्ष च बलाहकः | 
जामाताप्यभबं राज्ञः किमितोप्यस्ति मे प्रियस्‌ ॥ ३० |! 


-तथापीदमस्तु | (भरतवाक्यं) 
भूपालाः परिपालयन्तु थुवनं न्याय्येन सम्यक्पथा 
स्याद्वोत्राह्मणमण्डलाय कुशं लोकोस्तु नित्यं सुखी | 
कासारा रसपूरिता विटपिनः पुष्पैः फटेस्सम्भृताः | 
Teen धरणिश्च सन्तु समये वर्षन्तु धाराधराः ॥ 
(निष्क्रान्तास्सर्वे) 
॥ इति द्वितीयोङ्कः ॥ 


॥ इति वालघन्विजग्यूषकुलभूषणमहाकविविरचितं 
निप्नतापसं सम्पूर्णम्‌ ॥ 


nn 

जग्गूवकुलभूषणविरचिताग्रन्थाः 


गद्यकाव्यम्‌ 
जयन्तिका (इयं बाणभट्टकुत- 
कादम्बरीसद्दशी) 
यदुवंशचरितं (ह्षचरित्रसहशं) 
उपाख्यानरत्नमडूजूषा (क्षेमेन्द्रकृत- 
चारुचर्याव्याख्या) 
भावकौमुदी 


पद्यकाव्यम्‌ 
अद्धुतदूतं महाकाव्यम्‌ 
करुणरसतरङ्गिणी 
पथिकोक्तिमाला 
श्वज्ञारलीलामृतम्‌ 
कलिकौतुकम्‌ (कलिवर्णनम्‌ ) 
चस्पूकाव्यम्‌ 
यतिराजचम्पूः 
भारतसङ्ग्रहः 
यात्रोदन्तचम्पूः 
गीतराघवम्‌ 


नाउकानि 

अद्धुतांशुकं (वेणीसंहारस्यपूर्वभागः) 

प्रतिज्ञाकौरिल्यम्‌ 
(सुद्राराक्षसस्यपूर्वभागः) 

स्यामन्तकम्‌ 

मङ्जुलमञ्जीर (रामायणम्‌) 

बलिविजयम्‌ 


29 


40 


अमूल्यमाल्यम्‌ 

अप्रतिमप्रतिमम्‌ 

मगिहरणम्‌ 
(सासङ्तोरमङ्गस्योतरभागः) ˆ 

यौवराज्यं 

प्रसन्नकाश्यपम्‌ 


; (अभिज्ञानशाकुन्तलोत्तरभागः) 


संयुक्ता 
वीरसौभद्रे (भासकृतदूतघटोत्कच- 
पूर्वभागः) 
प्रतिज्ञाशान्तनवम्‌' 
नवजीमूतम्‌ 
अनङ्गदाप्रहसनम्‌ 
ब्रतफलम्‌ 
कलिकाडष्यम्‌ 
दाशरथिद्शनम्‌ 
वितीर्णामृतम्‌ 
निप्रतापसम्‌ 
मुरधकुन्तलम्‌ 


स्तोत्राणि 
हयवद्नसतोत्रम्‌ ˆ 
अमृताधिरोहिणी 
लक्ष्मीदण्डकम्‌ 
लक्ष्मीस्तुतिमञ्जरी 
यहुशलेश शतकम्‌ 
दाशरथिसुप्रभातम्‌ 

चरमोपायनिर्णयः 
भीवचनभूषणं (संस्कृतःछोकात्मकं- 
कर्णाटभाषातात्पर्यसहितं) 
समस्यापूरणानि 
चाइशोकाश्च 
अघविघातिनी 

55 
56 
57 
58 


59 
60 
61 
62 
63 
64 
65 


सुवर्णान्योक्तिपञ्चकम्‌ 
मध्यरङ्गनाथसुप्रमातम्‌ 
सङ्गनायिकासुप्रभातम्‌ 
मध्यरङ्गनाथस्तोत्रम्‌ 
रङ्गनाथाष्टोत्तरशातनामावलिः 


कन्नडग्रन्थाः 
मेलनाडिनभाग्योदय 
राधामोहन 
अम्वरीषचरितम्‌ 
नगुविनगण्टु 
रामजीरङ्गस्थलम्‌ 


भगवत्पद्मद्शकम्‌ 

